

# కార్మికశాసనం

అక్టోబర్ 1994

రూ. 3.00

సి.ఐ.టి.యు

7వ రాష్ట్ర మహాసభలకై

వేలాదిగా కదలండి !

అక్టోబర్ 30, 31, నవంబర్ 1 తేదీల్లో

చలో తిరుపతి



## మీకు తెలుసా ?

గ్రామీణ కార్మికుల జాతీయ కమిషన్ సిఫారసు చేసిన కనీస వేతనం రు. 20/-లు కాగా అంతకంటే తక్కువ వేతనం వీడు రాష్ట్రాలలో పొందుతున్నారు.

౩ వీడు రాష్ట్రాలు యివి :-

ఆంధ్రప్రదేశ్, అరుణాచల్ ప్రదేశ్, గుజరాత్, జమ్మూకాశ్మీర్, మహారాష్ట్ర, కర్నాటక, పాండిచ్చేరి అని అధికార వర్గాలు తెలిపాయి.

పాండిచ్చేరి - రు. 11.00 నుండి 14.00 వరకు

కర్నాటక - రు. 12.00 నుండి 17.65 వరకు

మహారాష్ట్ర - రు. 12.00 నుండి 20.00 వరకు

అరుణాచల్ ప్రదేశ్ - రు. 18.00 నుండి 21.00 వరకు

ఆంధ్ర ప్రదేశ్ - రు. 16.80 నుండి 23.40 వరకు

గుజరాత్ - రు. 15.00

కాశ్మీర్ - రు. 15.00

పశ్చిమ బెంగాల్ లో రెండుసార్లు భోజనం పెట్టి రు. 29.52 పై, భోజనం పెట్టకుండా రు. 32.72 పై

కేరళలో - రు. 30 నుండి 40.20 పై.

పంజాబ్ లో భోజనం లేకుండా - రు. 42.12 పై.

భోజనం పెడితే - రు. 38.12 పై

హర్యానాలో

భోజనం లేకుండా - రు. 41.23 పై

భోజనంతో - రు. 37.23 పై

ఉత్తర ప్రదేశ్ - రు. 23 నుండి 25 వరకు

తూర్పు, ఈశాన్య రాష్ట్రాలు

బీహారు జిల్లా - రు. 21.00

అస్సాంలో భోజనం లేకుండా - నెలకు రు. 1134.00

భోజనంతో నెలకు - 984.00

మేఘాలయ - రు. 35.00

మిజోరాం

నాగాలాండ్ - రు. 23.25

త్రిపుర - రు. 23.65

మణిపూర్ పర్వత ప్రాంతాల్లో - రు. 26.70 పై

మైదాన ప్రాంతాల్లో - రు. 23.70 పై.

+ + +



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

అక్టోబరు, 1994

వెల రూ. 3.00

సంచిక : 10

## “పదండి ముందుకు ! పదండి పోదాం, పైపైకి !!”

“మహాప్రస్థానం”లో మహాకవి అన్న పై మాటలు సి.ఐ.టి.యు.కు అక్షరాల వర్తిస్తాయి. “ఇంతింతై, వటుడింతై” అన్నట్లు పావు శతాబ్దిలో సి.ఐ.టి.యు. రాష్ట్రంలో అన్ని జిల్లాలకు, ఎన్నో రంగాలకు విస్తరించింది. అంతేగాదు కొన్ని రంగాల్లోను, కొన్ని జిల్లాల్లోను తిరుగులేని శక్తిగా ఎదిగింది. కా! కె.ఎల్. వంటి ఆ తరం నాయకులు త్యాగాలు కా! అమరారెడ్డి, సూర్యనారాయణ, మాలకొండ రెడ్డి వంటి నేటి తరం కార్యకర్తల రుధిరతర్పణలతో 1970 నాటి బాలభానుడు నేడు రాష్ట్ర ట్రేడ్ యూనియన్ వినీలాకాశంలో చండ్ర ప్రచండంగా వెలుగుతున్నాడు. కేంద్ర రాష్ట్ర ప్రభుత్వాల కార్మిక వ్యతిరేక విధానాలపై నిప్పులు చెరుగుతున్నాడు.

ఈ నెల చివర్లో రాష్ట్ర మహాసభ తిరుపతిలో జరగబోతున్నది. సుమారు 600 యూనియన్లు, లక్షన్నర సభ్యత్వంతో సి.ఐ.టి.యు. రాష్ట్రంలో అగ్రగామిశక్తిగా వున్నది. ప్రభుత్వరంగ పరిశ్రమలు బ్యాంకులు, ఇన్సూరెన్సు వంటి మధ్యతరగతి ఉద్యోగుల్లో వేలాదిమంది సి.ఐ.టి.యు. అనుయాయులు ఆ పరిశ్రమల రక్షణ కొరకు ఆ కార్మికుల హక్కుల పరిరక్షణకు అహరహం కృషి సల్పుతున్నారు.

నూతన ఆర్థిక పారిశ్రామిక విధానంపై సి.ఐ.టి.యు. నికరమైన, చైతన్యవంతమైన పోరాటాన్ని సాగిస్తున్నది. యావత్ సభ్యత్వాన్ని ఎడ్యుకేట్ చేసుకుంటూ, వారిని ప్రతి పోరాటంలో భాగస్వాములను చేస్తున్నది. “ఐక్యత పోరాటం” అన్ని సి.ఐ.టి.యు. నినాదం ఈనాడు ప్రతి కార్మికుని నాలికపై ఆడే తారకమంత్రమేమంటే అతిశయోక్తి కాదు. నిన్నటి అఖిల భారత సమ్మెలో కూడా ఐ.ఎన్.టి.యు.సి, బి.ఎమ్.ఎస్.ల వెనకనున్న కార్మికులు సైతం ఈ నినాదం వెనుక సమీకృతమైనారు. ప్రభుత్వ విధానాలపై తమ ఆగ్రహాన్ని వెలిబుచ్చారు.

కార్మికవర్గంలో నేడు పాడసూపుతున్న విచ్చిన్న ధోరణులను సి.ఐ.టి.యు ఎంత మూల్యమైనా చెల్లించి ఎదిరిస్తున్నది. రాష్ట్ర సమగ్రతకై నిర్చిన ఘనత సి.ఐ.టి.యు.ది.



# విద్యుత్ షాక్

దేశ ఆర్థిక వ్యవస్థకు కీలకమైన విద్యుత్ రంగంలోనికి విదేశీ గుత్త సంస్థలను సహితం అనుమతించాలని కేంద్రప్రభుత్వం 1991లో నిర్ణయించింది. దీనికి గల కారణాన్ని తెలియచేస్తూ 'విద్యుత్ మంత్రిత్వ శాఖ' ఒక పత్రాన్ని విడుదల చేసింది. ఆ పత్రంలోని ఒక అంశం "వనరులు లేక అచేతన స్థితికి నెట్టివేసే అత్యంత తీవ్రమైన ముప్పు నుంచి విద్యుత్ రంగాన్ని కాపాడటానికి, తద్వారా దేశాన్ని రక్షించడానికి, ఈ రంగానికి అవసరమైన వేల కోట్ల రూపాయల పెట్టుబడులను సమకూర్చు కోవడానికి విదేశీ పెట్టుబడి ద్వారా తలుపులు తెరిచాం తప్ప మన దేశాన్ని వారు దోపిడి చేయటానికి కాదు".

ఈ ప్రకటనలకు ఆధారాలేమి లేవు. ప్రజలను తప్పు ద్రోవ పట్టించడానికే ఈ ప్రకటనలు విదేశీ పెట్టుబడిదారులెవరైనా మన దేశంలో పెట్టుబడి పెడుతున్నారంటే లాభార్జనకు తప్ప మన దేశాన్ని ఉద్ధరించడానికి కాదన్నది జగమెరిగిన సత్యం. కాబట్టి విద్యుత్ మంత్రిత్వ శాఖ ప్రకటనను చెవిలో పువ్వు పెట్టుకున్న వాడు కూడా నమ్మడు.

వ్యాసంలోకి వెళ్లేముందు ఇక్కడే కొన్ని ప్రశ్నలు వేసుకుందాం. విద్యుత్ ఉత్పత్తి నంటి కీలక రంగాల్లోకి మన ప్రభుత్వం ఎందుకు విదేశీ పెట్టుబడిదారులను అనుమతిస్తోంది? వారేమైనా తక్కువ రేటుకు విద్యుచ్ఛక్తి ఉత్పత్తి చేస్తారా? లేదు. అవసరమైన పెట్టుబడి అంతా వారే పెడతారా? ఆ కంపెనీల మన ప్రభుత్వ రంగ సంస్థల కన్నా సమర్థవంతమైనవా? కావు. అదెలాగో చూద్దాం.

మొదటిది : ప్రస్తుతం మన దేశంలో ఒక యూనిట్ విద్యుచ్ఛక్తి ఉత్పత్తికి అయ్యే సరాసరి ఖర్చు 1.03 రూ.లు విదేశీ కంపెనీలు 1 యూనిట్ కి చూపించే ఖర్చు 4రూ.ల నుండి 5రూ.లు అంటే చౌకగా వీరు విద్యుచ్ఛక్తిని ఉత్పత్తి చేయరన్న మాట.

రెండవది : అవసరమైన పెట్టుబడిని వారు పెట్టడం లేదు. మన దేశంలోని ఆర్థిక సంస్థలు, రాష్ట్ర విద్యుచ్ఛక్తి బోర్డులు, ప్రజలనుండి షేర్ల ద్వారా అత్యధిక భాగం సమకూర్చుకుంటున్నారు.

మూడవది : విద్యుచ్ఛక్తి ఉత్పత్తికి అవసరమైన అత్యంత నాణ్యమైన పరికరాల్ని మన 'BHEL' తక్కువ ధరకు అందించగలదు. దీనికి ఆధారమేమిటని ఎవరైనా ప్రశ్నించవచ్చు. అంతర్జాతీయంగా వివిధ దేశాలు, తమ దేశాల్లో విద్యుచ్ఛక్తి ప్రాజెక్టుల కవసరమైన పరికరాలు తయారు చేయటం కోసం 'గ్లోబల్ టెండర్లు' పిలిస్తే పొల్గన్న 31

టెండర్లలో, 28 టెండర్లను 'BHEL' చేజిక్కుంచుకొంది! 'BHEL' సమర్థతకు ఇంతకన్నా ఋజువులు కావాలా?

విదేశీ పెట్టుబడి దారుల దోపిడి బండారాన్ని అర్థం చేసుకోవడానికి విద్యుత్ రంగంలో వారి పెట్టుబడుల్ని పరిశీలిద్దాం. మన దేశంలో 4 పెద్ద విద్యుత్ ప్రాజెక్టుల నిర్మాణానికి విదేశీ గుత్త సంస్థలను మన కేంద్ర ప్రభుత్వం ఆహ్వానించింది. ఇక్కడ మనం గమనించాల్సింది ప్రభుత్వం వీర్ని ఆహ్వానించిందే తప్ప టెండర్లను పిలిచి అందులో వారు తక్కువ 'కోట్' చేసినందుకు కాదు. పోటీ గురించి రేయింబవళ్లు ప్రవచించే మన ప్రభుత్వం విద్యుచ్ఛక్తి రంగంలో ఎవరు ఎక్కడ విద్యుచ్ఛక్తి ప్రాజెక్టు స్థాపిస్తానంటే వారికెందుకు అనుమతించింది? వాళ్లంతా కుమ్మక్కై ఒక కార్టెల్ గా ఏర్పడి టెండర్లను పిలిస్తే మేము ప్రాజెక్టులను ప్రారంభించబోమని తెగేసి చెప్పారు కాబట్టి !

మన దేశంలో విద్యుచ్ఛక్తి ప్రాజెక్టు స్థాపించే విదేశీ గుత్త సంస్థల్లో అమెరికాకు చెందిన 'GVK' ఇండస్ట్రీస్ ఒకటి. ఈ కంపెనీ స్వీడన్ కు చెందిన ఆసియస్ బ్రౌన్ బ్రేవరీస్ (ABB) అనే బహుళ జాతి గుత్త సంస్థతో మిలీటరీ అయి మన రాష్ట్రంలో తూర్పుగోదావరి జిల్లాలోని జేగూరుపాడు వద్ద 235 మెగావాట్ల ఉత్పాదక శక్తి గల గ్యాస్ ఆధారిత విద్యుత్ ప్రాజెక్టుని నిర్మించడానికి సిద్ధమయింది. ఈ ప్రాజెక్టు అంచనా వ్యయం 859 కోట్ల రూపాయలు. ఈ మొత్తాన్ని 'జివికె' ఇండస్ట్రీస్ క్రింది విధంగా సమకూర్చుకుంటుంది.

1. భారతదేశ ఆర్థిక సంస్థల నుండి ఋణం	40 శాతం	343.60 కోట్ల రూ.
2. షేర్ల ద్వారా ప్రజల నుండి ఈక్విటీ	15 శాతం	128.85 కోట్ల రూ.
3. ....వాల	5 శాతం	42.95 కోట్ల రూ.
4. 'జివికె' ఇండస్ట్రీస్ వాల	12 శాతం	103.08 కోట్ల రూ.
5. విదేశీ ఆర్థిక సంస్థల నుండి ఋణం	28 శాతం	240.52 కోట్ల రూ.
మొత్తం	100 శాతం	859.00 కోట్ల రూ.

237 మెగావాట్ల ప్రాజెక్టుకు అయ్యే ఖర్చు 859 కోట్ల రూపాయలు

1 మెగావాట్ కు అయ్యే ఖర్చు  $859/235 = 3.65$  కోట్ల రూపాయలు (ప్రాజెక్టు ఖర్చులో రెండు భాగాలుంటాయి. అవి (1) ప్లాంట్ (యంత్రపరికరాలు) ఖర్చు (2) నిర్వహణ ఖర్చు (Operation and Maintenance)



అంతర్జాతీయ ప్రమాణాల ప్రకారం ప్లాంట్ ఖర్చు మొత్తం ఖర్చులో 2/3 వంతు ఉంటుంది.

అంటే 'జేగురుపాడు' ప్రాజెక్టు విషయంలో ఒక మెగావాట్ కు అయ్యే ఖర్చు =  $3.65 \times 2/3 = 2.4$  కోట్లు. కానీ అంతర్జాతీయంగా ఈ రోజు 1 MW కు ప్లాంట్ ఖర్చు 1.30 నుండి 1.50 కోట్ల రూపాయలతో తోంది.

దీనిని బట్టి 'GVK' ఇండస్ట్రీస్ ప్లాంట్ ఖర్చును ప్రతీ మెగావాట్ కు 0.93 కోట్లు రూ. (2.43 - 1.50) అదనంగా 'కోట్' చేసింది.

ఒక్కో మెగా వాట్ కు అదనంగా కోట్ చేసింది 0.93 కోట్ల రూ.లు అయితే ప్రాజెక్టు ఉత్పాదకశక్తి 235 MW కాబట్టి అదనంగా చూపబడిన మొత్తం ప్లాంట్ ఖర్చు 218.55 కోట్ల రూపాయలు ( $0.93 \times 235$ ).

అంటే ప్లాంటు ఖర్చుని అవసరమైన దానికన్నా 218.55 కోట్ల రూపాయలు 'GVK' కంపెనీ ఎక్కువగా చూపించింది. GVK తన వాటాగా 103.20 కోట్ల రూపాయలని కాగితాలపై చూపడం తప్ప వాస్తవంగా ఆ కంపెనీ ఒక్క పైసా కూడా పెట్టదన్నమాట. అంతటితో సరిపోలేదు. ప్లాంట్ ఖర్చుని హెచ్చుగా చూపటంవలన ఉత్పత్తి ప్రారంభించకముందే 115.47 కోట్ల రూపాయలను ( $218.55 - 103.08$ ) GVK కంపెనీ తన జేబులో వేసుకుంటుంది. ప్రాజెక్టు వ్యయం ఎక్కువగా ఉంటే విద్యుత్ సరఫరా ఖర్చు ఎక్కువవుతుంది.

స్వదేశీ యంత్ర పరికరాలతో మన స్వదేశీ సంస్థలు విద్యుత్ ఉత్పత్తి కేంద్రాలను నెలకొల్పితే 1 MW కు ప్రాజెక్టు స్థాపక వ్యయం ఎట్టి పరిస్థితులలోనూ 2 కోట్ల రూపాయలకు మించదు. ఈ విధంగా చూస్తే జేగురుపాడు ప్రాజెక్టు స్థాపక వ్యయం  $2 \times 235 = 470$  కోట్ల రూపాయలతో తుంది. GVK కంపెనీ 'కోట్' చేసిన ప్రాజెక్టు వ్యయం కంటే 389 కోట్ల రూ. మేరకు తక్కువ ఖర్చుతో ఇదే ప్రాజెక్టును మనం నిర్మించుకొనవచ్చు. ఇంక హెచ్చు వ్యయాన్ని 'కోట్' చేసినా 'GVK' కంపెనీకి మన ప్రభుత్వం ఎందుకు అనుమతి నిచ్చింది? మన వద్ద మదుపు పెట్టడానికి డబ్బులేదు కాబట్టి అమెరికా కంపెనీకి అనుమతిచ్చామని మన ప్రభుత్వం చెబుతోంది.

నిజంగానే మన వద్ద ఆర్థిక వనరులు లేవా?

టేబుల్ నం. 1 ప్రకారం జేగురుపాడు ప్రాజెక్టుకు అవసరమయ్యే మొత్తం ఆర్థిక వనరుల్లో 60% అంటే 516.0 కోట్ల రూపాయలు మన ఆర్థిక సంస్థలు, APSEB మరియు షేర్ల ద్వారా సమకూరుతున్నాయి. దీనిని బట్టి ప్రభుత్వ ప్రచారం పచ్చి మోసపూరితమని అర్థమౌతోంది.

విదేశీ దోపిడి ఇంతటితో అంతం కాలేదు. మేం విద్యుచ్ఛక్తి సుత్పత్తి చేస్తే మీ రాష్ట్ర విద్యుచ్ఛక్తి బోర్డులు కొంటాయని గ్యారంటీ ఏమిటి? మాకు అటువంటి గ్యారంటీ నిస్తేనే పెట్టుబడి పెడతామని విదేశీ సంస్థలు బెట్టు చేసే సరికల్లా మన ప్రభుత్వం వారు ఉత్పత్తి చేసే విద్యుత్ ను కొనటాని కంగీకరించింది. వారు పెట్టే వ్యవస్థాపక పెట్టుబడిపై ప్రభుత్వం 16% లాభాన్ని గ్యారంటీ చేసింది. ఏ సరుకైనా ఉత్పత్తి చేసి అమ్మిన తరువాత లాభమో నష్టమో తేలుతుంది. కానీ ఉత్పత్తి కూడా ప్రారంభించకముందు లాభాన్ని గ్యారంటీ చేయటమంత ఘోరమైన విషయం మరొకటి లేదు. ఇక్కడే ప్రభుత్వాన్ని మనం ఒక ప్రశ్న అడగాలి. సుప్రసిద్ధానన్న 16% లాభం NTPC ఇంకా ఇతర విద్యుచ్ఛక్తిని ఉత్పత్తి చేసే సంస్థలకు ఇస్తే అవి మరింత లాభాల్లో నడిచేవి కాదా? వీలన్నింటితో బాటు విదేశీ కంపెనీలు విద్యుచ్ఛక్తిని ఉత్పత్తి చేస్తాయటగానీ పంపిణీ మాత్రం చేయవట. పంపిణీ మళ్ళీ మన విద్యుత్ బోర్డులు చేసుకోవల్సిందేనట. దానికి కూడా మన ప్రభుత్వం అంగీకరించింది. విదేశీ గుత్త సంస్థలకు వారు పెట్టే పెట్టుబడిపై 7.5% అరుగుదల ఛార్జీ కూడా పొందేందుకు ప్రభుత్వం హక్కు నిచ్చింది. ఈ ప్రాజెక్టులో విదేశీ పెట్టుబడిగా చూపించింది 343.60 కోట్ల రూపాయలు వారికి గ్యారంటీ చేయబడిన లాభం (16%) అంటే  $343.6 \times 16\% = 54.98$  కోట్ల రూపాయలు.

అరుగుదల (7.5%) అంటే 343.6 మీద 7.5% 25.77 కోట్ల రూపాయలు వెరసి మొత్తంగా 80.75 కోట్లు

విదేశీ పెట్టుబడి మొత్తం నుండి 'GVK' ఇండస్ట్రీస్ ప్లాంట్ ఖర్చును హెచ్చుగా కోట్ చేయడం వలన పొందే మొత్తాన్ని మినహాయిస్తే ( $343.6 - 218.55$ ) నికరంగా వారు పెట్టే పెట్టుబడి 125.05 కోట్లు దీనిపై సంవత్సరానికి లాభం 80.75 కోట్లు అంటే 65% ఇది పట్టపగలు దోపిడి గాక మరేమిటి; విదేశీ పెట్టుబడితో నిర్మించే విద్యుచ్ఛక్తి ప్రాజెక్టులన్నీ ఈ విధంగానే లూటీ చేయబోతున్నాయి. ఇవన్నీ గాకుండా, పన్ను రాయితీలు, మారకపు రేటులో వ్యత్యాసాలుండనే ఉన్నాయి. వీలన్నింటితో పాటు ఇది గ్యాస్ ఆధారిత ప్రాజెక్టు అవటంతో ఈ ప్రాజెక్టుకు అవసరమైన గ్యాస్ మన దేశంలో దొరకదు కాబట్టి విదేశాల నుండి దిగుమతి చేసుకోవాలి. దీని వలన మన విదేశీ మారకపు లోటు మరింత పెరుగుతుంది.

పై అంశాన్ని పరిశీలిస్తే మనకు అర్థమయ్యేది.

1. విదేశీ పెట్టుబడిదారులు వారి డబ్బుతో విద్యుదుత్పత్తి చేయరు.
2. విదేశీ సంస్థలు ఉత్పత్తి చేసే విద్యుచ్ఛక్తి రేటు ఒక యూనిట్ కి 4 నుండి 5 రూ.లు అవుతుంది.

(మిగతా 23వ పేజీలో)



# ఎగుమతుల పై ఆధారపడ్డ పరిశ్రమల జోన్ (EPZ) కార్మికుల కడగండ్లు నూతన ఆర్థిక విధాన వికృత రూపం !

అది భారత దేశ వాణిజ్య రాజధాని బొంబాయి నగరం. ఎగుమతులపై ఆధారపడ్డ పరిశ్రమల జోన్ (Export Processing Zones) నుండి ఎయిడ్స్ రోగుల వరకు నూతన ఆర్థిక విధాన వికృత రూపాన్ని అక్కడ చూడవచ్చు. “శాంతక్రుజ్ ఎలక్ట్రానిక్స్ ఎక్స్ పోర్ట్ ప్రాసెసింగ్ జోన్ (SEEPZ) లో 102 ఎలక్ట్రానిక్స్, 37 వజ్రాలు, ఆభరణాల పరిశ్రమలున్నాయి. (139). 1993-94 సంవత్సరానికి రూ. 1107 కోట్ల ఎగుమతులు చేసిన ఈ జోన్ లో విదేశీ ఈక్విటీ 15 కోట్ల రూ.లు. వీటిల్లో పనిచేసే 17,000 మంది కార్మికుల్లో 10 వేల మంది ఎలక్ట్రానిక్స్ పరిశ్రమల్లో పనిచేస్తున్నారు. మహారాష్ట్ర ప్రభుత్వం నిర్ణయించిన కనీస వేతనాలు అన్ స్కెల్డ్ కార్మికునికి 500 రూ.లు, సెమిస్కెల్డ్ కార్మికునికి 550 రూ.లు, స్కెల్డ్ కార్మికునికి 600 రూ.లు కూడా ఈ SEEPZ లోని కార్మికులకు గగన కుసుమాలే. ఈ మొత్తం 17 వేల మంది కార్మికుల్లో 80 శాతం మహిళలే. ఎలక్ట్రానిక్స్ పరిశ్రమలో ఓపికతో కూడిన పని, సున్నితమైన చేతులు అవసరం. పైగా మహిళలు కుటుంబ ఇబ్బందులు వల్ల ఉద్యోగాల్లోకి వస్తారు. కావున సహజంగానే అణిగి మనిగి ఉంటారనే ఉద్దేశ్యంతో మహిళల్ని ఎక్కువగా వినియోగిస్తున్నారు. లాండన్ గ్రూపు కంపెనీ ల్లోని మొత్తం కార్మికుల్లో 99 శాతం మహిళలే.

థాయిలాండ్, సింగపూర్, మలేషియా వంటి దేశాల్లో ఇదే తరహా పరిశ్రమల్లో రోజుకు రూ. 350 వేతనం ఉండగా మనదేశంలో నెలకు అదే మొత్తంతో సరిపెచ్చుతున్నాయి ఈ కంపెనీలు. అందుకే విదేశీ పత్రికల్లో మన ప్రభుత్వం ..... “మీరు ఆశ్చర్యపోయేంత తక్కువ వేతనాలతో పనిచేయగల నిపుణులైన కార్మికులు దొరికే మా దేశంలో పెట్టుబడులు పెట్టండి” అని ఒక ప్రకటన చేసింది. ఇది దిగజారుడుకు పరాకాష్ఠ !

ఈ SEEPZ లోకి బయటవారి నెవ్వరిని అనుమతించరు. ట్రేడ్ యూనియన్లు ఈ కార్మికులతో ఎటువంటి సంబంధాలు పెట్టుకోవటం సాధ్యపడనివ్వటం లేదు. ఒక వేళ ఎవరైనా యూనియన్

పేరు ఎత్తితే వెంటనే బయటికి నెట్టేయబడుచున్నారు. కార్మిక శాఖ కళ్ళున్న కబోది. దానికి ఈ జోన్ అంతా చాల శాంతియుతంగా ఏ సమస్యలు లేని కార్మికులతో చల్లగా కన్నడుతుంది. ‘అసలు లేబర్ ఆఫీసరుకు ఒక్క ఫిర్యాదు కూడా అందలేదంటే కార్మికులకు ఈ శాఖ మీదున్న “నమ్మకం” అర్థం అవుతుంది ! రిట్రైన్మెంట్లు, లేఆఫ్లకు సంబంధించిన పారిశ్రామిక వివాదాల చట్టంలోని సెక్షన్ Vబి ని ఈ మేనేజిమెంట్లు పూర్తిగా బుట్ట దాఖలు చేస్తున్నాయి. లాండన్ గ్రూప్ కంపెనీ 1991లో 150 మందిని లే ఆఫ్ చేస్తే ప్రశ్నించే నాథుడే లేడు కార్మికశాఖలో. 1993-94 సం॥నికి రూ॥ 177.13 కోట్లు ఎగుమతులు చేసిన లాన్కమ్ ఎలక్ట్రానిక్స్ కి చెందిన 1500 మంది మహిళా కార్మికులు ఈ దుర్భర దోపిడి భరించలేక బొంబాయిలోని మంత్రుల ఇళ్ళకు, అధికారుల వద్దకు ఒక ప్రదర్శన నిర్వహించారు. కొందరు వాళ్ళ ఇళ్ళల్లోకి బలవంతంగా జొరబడి అరెస్టు అయ్యారు. ఈ ప్రదర్శనకు నాయకత్వం వహించిన వందమందికి పైగా ముఖ్యులను గుర్తించి బయటికి గెంటివేసింది యాజమాన్యం.

“అడ్వాన్స్ పవర్ డిస్ ప్లే సిస్టమ్స్” అనే ఎలక్ట్రానిక్స్ కంపెనీలో సునీత కావోల్కర్ కు ఉత్పత్తి తక్కువ చేస్తోందని ఒక వార్నింగ్ మెమో చూపించింది యాజమాన్యం. దాన్ని తనకివ్వమని ఆమె గట్టిగా కోరింది. (చట్ట రీత్యా ఇచ్చితీరాలి) అందుకు ఆమె “కావాలనే ఉత్పత్తి నాశనం చేస్తున్నదనే ” సాకు చూపి పని నుండి తొలగించింది యాజమాన్యం. అనేక కంపెనీల్లో ఉద్యోగాల్లో చేరేటప్పుడే తెల్లకాగితాలపై సంతకాలు తీసుకుంటారు. ఆ కార్మికుల్ని తొలగించాలన్నప్పుడు అవే రాజినామాలై పోతాయి. 1993లో ట్రైస్టార్ జ్యుయెలర్స్ అండ్ మయూర్ జెమ్స్ లో 11 మంది కార్మికులు తమ వేతనాల గురించి గట్టిగా డిమాండ్ చేశారు. వారు కొట్టుకున్నారనే పేరుమీద తొలగించి వేసింది యాజమాన్యం.

టాటా ఇన్ స్టిట్యూట్ ఆఫ్ సోషల్ సైన్ సెస్ (TISS) వారు ఈ SEEPZ లోని కార్మికులపై అధ్యయనం చేయటానికి ప్రయత్నిస్తే అనేక సంస్థలు వీరిని కార్మికులతో మాట్లాడనివ్వలేదు. కొన్ని చోట్ల ఆ మాట్లాడే సందర్భంలో యాజమాన్య ప్రతినిధులు కూడా ప్రక్కనే కూర్చున్నారు. ఈ టాటా సంస్థవారు కార్మిక శాఖకు ఫిర్యాదు చేయగా “మీరు వెళ్ళకుండా వుంటే మంచిది” అని ఉచిత సలహా పడేశారట !

ఫ్యాక్టరీ చట్టంలోని కొన్ని నిబంధనలు ఈ SEEPZ కు వర్తించవు. స్త్రీలచే ఉదయం 7 గంటలు సాయంత్రం 7 గంటల మధ్యనే ఫ్యాక్టరీల్లో పనిచేయించుకోవాలని చట్టం. కాని ఇక్కడ స్త్రీలు కూడా రాత్రి షిఫ్టులలో పనిచేస్తారు. ఇక్కడ తప్పనిసరిగా ఓ.టి. ప్రతిరోజు చేస్తారు.

(మిగతా 23వ పేజీలో)



# గాల్లో ప్రవేశానికి చైనా ప్రాధేయ పడటంలేదు

వ్యాపారం, వాణిజ్య సుంకాల సాధారణ ఒప్పందం - (గాల్) - లోనికి ప్రవేశించటానికి చైనా ఏమీ కాళ్ళా వేళ్ళా పడటంలేదు. చైనా తన తరుపున షరతులు విధిస్తూ గాల్లో ప్రవేశం తనకు లాభసాటిగా ఉండేటట్లు ప్రయత్నిస్తున్నది. (జూలై నెలలో) చైనా దినపత్రికలో వాంగ్‌యాంగ్ ఇచ్చిన ఈ క్రింది నివేదిక గాల్‌పట్ల చైనా వైఖరిని వెల్లడిస్తున్నది.

ఈ మాసంతంలో జరిగే గాల్ సమావేశాలలో చైనా తన షరతులను స్పష్టం చేయబోతున్నది. చైనా ఉన్నతాధికారులు చెప్పిన ప్రకారం, ఎనిమిది ఏళ్ళుగా గాల్లో ప్రవేశించటానికి చైనా చేస్తున్న కృషికి ఇది "చివరి ప్రయత్నం".

జూలై 29 నుంచి జెనీవాలో జరగబోతున్న గాల్ సమావేశాలలో, చైనాలో అంతరంగిక ఒప్పందాలు కుదిరి ప్రతినిధి వర్గానికి అనుమతి లభిస్తే, గాల్లో ప్రవేశానికి తమ దేశం ఇవ్వచూపే రాయితీల ప్యాకేజీని ప్రకటిస్తుందని చైనా అధికారులు చెప్పారు.

ఈ రాయితీలను 'గాల్ ఆమోదించవచ్చు లేక తిరస్కరించవచ్చు. కానీ ఇది అంతిమం' అని చైనా చిట్టచివరిగా ఇవ్వచూపే రాయితీలను దృష్టిలో పెట్టుకొని లీయువాంగ్ ఝూవా అన్నారు. లీయువాంగ్ ఝూవా విదేశీ వ్యాపారం, ఆర్థిక సహకారాల మంత్రిత్వ శాఖకు చెందిన అంతర్జాతీయ విభాగానికి డైరెక్టరుజనరల్.

గాల్లో ప్రస్తుతం సభ్యత్వమున్న ఒక దేశం గాల్‌లోకి చైనా తిరిగి ప్రవేశించినీయ కుండా చేయటానికి ప్రధాన అవరోధాలు కల్పిస్తున్నదని చైనా అధికారులు అన్నారు. ఈ ఒక్క సభ్యదేశం చైనా ప్రవేశానికి 'అసాధ్యమైన' రాయితీలు కోరుతున్నదని లీ అన్నారు. అవే కనుక ఆమోదించినట్లయితే 'సామాజిక శాంతి, ఆర్థిక అభివృద్ధి విచ్ఛిన్నం అవుతాయి'.

గాల్లో ప్రవేశించటానికి చైనా 1986నుంచి ప్రయత్నిస్తున్నది.

ఒకే ఒక్క సభ్యదేశం అవరోధంగా నిలిచినందువల్ల చైనా ప్రవేశానికి జరిగే గాల్ చర్చలు సాగదీసుకుంటూ పోవటాన్ని చైనా అనుమతించజాలదని లీ సూచించారు.

"మా ఈ రాయితీలను గాల్ గనుక అంగీకరిస్తే, మిగతా సమస్య పరిష్కారానికి చర్చలు జరపటానికి చైనా సిద్ధమే"నని లీ అన్నారు.

కానీ, ఈ చిట్టచివరి యత్నాన్ని గాల్ తిరస్కరించినట్లయితే, భవిష్యత్తులో చర్చలకు తావేలేదు. తిరస్కారమే గనుక జరిగితే "మాకున్న అనుకూల సమయాలలో, మాకున్న ప్రయోజనాలను అనుసరించి ఆర్థిక సంస్కరణ జరుపుతామని" లీ అన్నారు.

చైనా భవిష్యత్తుకాలపు అభివృద్ధిని ఫణంగా పెట్టి గాల్లో చేరదని అతను ధృఢంగా చెప్పారు. "అభివృద్ధి చెందుతున్న చైనా ఆర్థికరంగాన్ని అలాగే కొనసాగించటంలోమేము పూర్తిగా జాగ్రత్త పడుతున్నాము.

స్వదేశ మార్కెట్‌ను, వ్యాపారరంగాన్ని సాధ్యమైనంత ఎక్కువగా విదేశీయులకు బహిరంగపరచగలమని చైనా హామీ ఇస్తున్నదని లీ అన్నారు. అయితే వాణిజ్య సంబంధాలు వున్న ఒక దేశం మానుంచి "అసాధ్యాలను అడుగుతున్నది".

గాల్ పరిధిలో చైనా రెండవతరగతి సభ్యదేశంగా ఉండటానికి ఇష్టపడదని లీ ధృఢంగా చెప్పారు.

ఉదాహరణకు, "గాల్‌లోని అనేక అంశాలను, అందులోనూ ముఖ్యంగా అభివృద్ధి చెందుతున్న దేశాలకు వర్తించే అంశాలను చైనా అనుసరించకూడదని ఆ ప్రత్యేక సభ్యదేశం చైనా పై నత్తిడి తెస్తున్నది. గాల్ చరిత్రలో ఇటువంటిది ఎప్పుడు జరగలేదని లీ చెప్పారు.

ప్రస్తుతం చైనాలో ఉన్న ఆర్థిక స్థాయిని గురించిన వాస్తవాన్ని గుర్తించటానికి ఆదేశం నిరాకరిస్తున్నది. "ఇటువంటి వాదనలను మేమెప్పుడు అంగీకరించేది లేదు" అన్నారు లీ.

విదేశీ వ్యాపారం చేస్తున్న దేశాలకు భద్రతగా, విదేశీ మారక చెల్లింపులకు సంబంధించి గాల్‌లోనున్న కొన్ని ప్రత్యేక అంశాలు చైనాకు అన్వయించకుండా చూడాలని చైనా ప్రవేశానికి అడ్డంకిగా నిలిచిన ఆదేశం కోరుకుంటున్నది.

చైనాకు సంబంధించి విదేశీ మారకపు చెల్లింపులలో కష్టతరమైన ప్రత్యేకంగా వుండే అంశాలను చేర్చాలని ఆదేశం ప్రతిపాదిస్తున్నది. లీ చెప్పిన ప్రకారం చైనాకి ఇది ఎంత మాత్రం ఆమోదకరం కాదు. చర్చించదగినదికాదు.

చైనా అధికారులు ఆ ప్రత్యేక దేశం ఏదో వెల్లడించ లేదు. కానీ, గాల్‌లో తిరిగి ప్రవేశించటానికి చైనాకి అడ్డుపడుతున్న ఆ ప్రత్యేక దేశం అమెరికాయేనని పరిశీలకులు అంటున్నారు.

అంతేగాక, గాల్‌లో తిరిగి చేర్చుకోబడిన వెంటనే చైనా



అమెరికా పాలకులు గుండెలు తీసిన బంట్లు, పెట్టుబడిదారీ విధానానికి పుట్టిన విషపుత్రికలు. వాళ్లు కన్నీళ్లు వూరికే కార్చరు. ఆ కన్నీళ్లతో కూడా వ్యాపారం చేస్తారు. భారతీయ కార్మికుల కోసం కన్నీరు పెడుతున్నారంటే ఏదో వ్యాపార దృష్టి వుండేవుండాలి. వుండాలేమిటి? వుంది అవి కేవలం మొసలి కన్నీరు మాత్రమే. అంతేకాదు ; వాళ్ల కత్తికిరెండు వైపులా పడునుంది.

భారతీయ పెట్టుబడి దారులు కార్మికులకు తక్కువ జీతాలివ్వటంవలన, ఉత్పత్తి ఖర్చులు తక్కువగా వుండటం వల్ల, వారు ఎగుమతి చేసే ఉత్పత్తులు అమెరికాలో వారి ఉత్పత్తులతో పోటీ పడుతున్నాయి. వాళ్ల ఉత్పత్తి పెరగడంలేదు; నిరుద్యోగం పెరుగుతుంది అని అక్కడ కార్మికులు ఆందోళన చేస్తున్నారు. ఇప్పటికే జపాన్ తో, ఆదేశం ఉత్పత్తులతో పోటీపడలేక చస్తున్నారు. ఆదేశ నాయకుల గడ్డాలు పట్టుకొని బాబ్బాబూ అని బతిమిలాడుతున్నారు. అమెరికా నాయకుల ప్రాణాలకు ఒక్క జపాన్ చాలు. ఇండియా కూడా పోటీ పడాలా? ఇండియా? ఛీ అనుకున్నారు. మానవ హక్కుల రక్షణ ముసుగు చాటున, భారత దేశంలాంటి దేశాలు, తమ మోచేతి కింద నీళ్లు తాగే ఈ దేశాల్లో కార్మికుల హక్కుల రక్షణకు నడుంకట్టారు!

కానీ అమెరికా నిజస్వరూపం తెలియని దెవరికి? “కార్మికులకు

స్థానికంగా లభ్యమయ్యే అంశాల వాడకాన్ని (Local content requirements) రద్దు చేసుకోవాలని ఆ ప్రత్యేక దేశం చైనాను డిమాండ్ చేస్తున్నదని లీ చెప్పారు.

ఉరుగ్వేధపా ప్రతిపాదిత గాల్ ఒప్పందంలోని భాగమైన, వాణిజ్య సంబంధమైన పెట్టుబడి విషయంలో, అభివృద్ధి చెందిన దేశం ప్రాంతీయంగా లభ్యమయ్యే అంశాల వాడకాన్ని రెండు ఏళ్ళలో రద్దు చేయాల్సి ఉండగా, అదే అభివృద్ధి చెందుతున్న దేశంమైతే ఐదేళ్ళ రద్దు చేయాల్సి వుంది.

అవరోధాలు కల్పించి, చైనా విదేశీ వ్యాపార పటుత్వాన్ని దెబ్బ తీయటం ద్వారా గాల్ లోకి చైనా ప్రవేశాన్ని కష్టతరం చేయాలని అమెరికా ఆశిస్తున్నదని చైనా పరిశీలకులు చెప్పారు.

గొంతెమ్మ కోరికలమీద ఆధారపడి జరిపే గాల్ చర్చలవల్ల చైనా నన్నటికీ గాల్ లో చేరే ఆశకనపడటం లేదని వారు చెప్పారు.

గాల్ లో చేరే అర్హత సంపాదించటానికి చైనా తన వ్యాపార విధానాలను చెప్పుకోతగినంతగా సవరించుకొన్నదని లీ చెప్పారు.

కనీస వేతనాలు, ఉద్యోగాలలో వివక్షత, ఫ్యాక్టరీలో ఆరోగ్యం, భద్రత, యూనియన్లు స్థాపించుకోవడం గురించి అంతర్జాతీయ కార్మిక సంఘం (ఐ. ఎల్.ఓ) ఏర్పాటు చేసిన CONVENTION ఒక్క దానిని కూడా అమెరికా అంగీకరించి సంతకం పెట్టలేదు. బాల కార్మికుల సంఖ్య పెరుగుతోంది. ఆదేశంలో ఆరవ వంతు కార్మికులు మాత్రమే సంఘటీతరంగంలో వున్నారు. అమెరికాలోని కమలా, ఆఫిల్ తోటల్లో పనిచేసే వలస కార్మికుల జీవన సరిస్థితులు దుర్భరంగా వున్నాయని జపాన్ అంటుంది” (దక్కన్ హెరాల్డ్, 22.8.94).

గురివిందగింజ తన కింద నలుపు తానెరుగదని సామెత.

కత్తి రెండో వైపు చూడండి. ఒక వేళ అమెరికా చేసే అల్లరి భరించలేక, లేక దాని మొట్టి కాయలకు జడిసి, భారత దేశం నిజంగా కార్మికుల జీతాలు పెంచినదని మాట వరసకు అనుకొందాం. అంటే కార్మికుల జీతాలు పెరుగుతాయి. పెరిగితే, వారు భారత దేశానికి ఎగుమతి చేస్తున్న వినిమయ విలాస వస్తువులకు మంచి గిరాకీ ఏర్పడు తుంది. కానీ భారతీయ పెట్టుబడి దారులకు ఆపాటి ఆలోచన వుంటే ఇంకేం కావాలి? కార్మికులకు గీసి గీసి జీతాలివ్వడమే వాళ్లకు తెలుసు. అలాంటి పరిశ్రమాధి పతులతో ఎలా పోరాడాలో భారత కార్మికవర్గానికి తెలుసు. అమెరికా పాలకులు పెట్టుబడిదారీ, గుత్త పెట్టుబడి దారి వర్గ ప్రతినిధులనీ వారికి తెలుసు. అలాంటి వారి సహాయం తీసుకోవటం కోరికతో తల గోక్కోవడమనీ తెలుసు. వారి హక్కులను వారే రక్షించుకోగలుగుతారు.

వి. హనుమంతరావు

“మేము చేపట్టిన విదేశీ సుంకాలు, విదేశీ సుంకాలకు సంబంధంలేని ఇతర చర్యలు చాలా హేతుబద్ధంగా వున్నాయని” అతను అన్నారు.

దిగుమతులపై చైనా విధిస్తున్న కోటా పరిమితులను కొన్ని అభివృద్ధి చెందిన దేశాలు విమర్శిస్తున్నాయి. “కానీ అవే దేశాలు 700కుపై గా జౌళిరంగానికి చెందిన దిగుమతులపై కోటా పరిమితులు విధిస్తున్నాయి” అని లీ చెప్పారు.

అనేక రకాల వస్తువుల దిగుమతి పరిమాణాలపై అభివృద్ధి చెందిన దేశాలు విధిస్తున్న ఆంక్షలలో ఇది ఒక ఉదాహరణ మాత్రమే.

సమీప భవిష్యత్తులో బ్యాంకింగ్ వ్యాపారానికి సంబంధించి భారీ రాయితీలు ఇవ్వ బోవటం లేదని లీ స్పష్టం చేశారు. చైనా బ్యాంకింగ్ పరిశ్రమలోకి మరింత జొరపడాలని ప్రయత్నిస్తున్న కొన్ని గాల్ సభ్యదేశాలను ఉద్దేశించి లీ పై వ్యాఖ్యానం చేశారు.

“మొత్తం మీద, గాల్ లో ప్రవేశానికి చైనా గణనీయమైన రాయితీలను ఇవ్వటానికి సిద్ధపడుతున్నది. కానీ అపరిమితమైన రాయితీలు మాత్రం కాదు”. అని లీ అన్నారు.



## కామ్రేడ్ కె.ఎల్. నరసింహం

కామ్రేడ్ కె.ఎల్. నరసింహంగారు గుంటూరు జిల్లా బాపట్ల తాలూకా కర్లపాలెంలో జన్మించారు. గుంటూరు కాలేజీ లో చదివి పట్టభద్రులయ్యారు. కమ్యూనిస్టు ఉద్యమ కార్యకర్తగా తయారై కార్మిక సంఘాల స్థాపనకు, కార్మికోద్యమ నిర్మాణానికి అంకితమై అవిశ్రామంగా కృషిచేశారు. 1937లో కమ్యూనిస్టు పార్టీలో చేరారు.

పరాయి పరిపాలన కాలంలో మద్రాసు రాష్ట్రంలో ఆంధ్ర జిల్లాలండేవి. తెల్లదొరలు చీరాల, ఒంగోలు, గుంటూరు చిలకలూరిపేట



ప్రాంతాలలో వ్యాపార పంట పాగాకును ప్రోత్సహించారు. చీరాలలో పెద్ద రీడ్లై యింగ్ ఫ్యాక్టరీని నిర్మించారు. వేలాది కార్మికులు సంఘాలు పెట్టుకొని సమ్మె పాఠాలు సాగించారు. అప్పటికే జాతీయ పోరాట సాంప్రదాయాలు గల ప్రాంతం మద్రాసు రాష్ట్రంలో కాంగ్రెసు ప్రభుత్వం ఏర్పడింది. అయినప్పటికీ చీరాలలో కార్మికులపై పోలీసు కాల్పులు జరిగి ఇద్దరు కార్మికులు మరణించారు. అప్పటికే కార్మిక నాయకుడుగా కామ్రేడ్ కె.ఎల్. నరసింహంగారు బ్రిటిష్ పెట్టుబడి దారుల కంపెనీలైన ఐ.ఎల్.టి.డి., బి.ఐ.టి, నేషనల్ టుబాకో కంపెనీల్లోని అనేక బ్రాంచిల్లో వేలాది కార్మికులను సంఘటిత పర్చి వాటికి రాష్ట్ర సంఘాల రూపం యిచ్చారు. గుంటూరు, ప్రకాశం జిల్లాలే గాక కృష్ణా, సశ్వమి గోదావరి, తూర్పు గోదావరి, ఖమ్మం జిల్లాల్లో అనేక బ్రాంచిలుండేవి, ఈ రాష్ట్ర సంఘాలకు ఆయన అధ్యక్షులుగా వుండేవారు.

కామ్రేడ్ కె.ఎల్. అత్తగారి వూరు బాపట్ల తాలూకా వరగాణి బ్రిటిష్ ప్రభుత్వం కామ్రేడ్ కె.ఎల్. గారిని పెదనంది పాడు దగ్గరున్న వరగాణి నుండి కదలకుండా ఇంటర్న్ చేసింది. బ్రిటిష్ కాలంలోను, ఆ తరువాత కాంగ్రెసు హయాంలోను కామ్రేడ్ కె.ఎల్. నరసింహం నిర్బంధాలకు గురయ్యారు. 1949 నుండి 51 వరకు మద్రాసు రాష్ట్రంలోని రాయవెల్లూరులో అనేక మంది కమ్యూనిస్టు నాయకులు డిటెన్యూలుగా నిర్బంధించబడ్డారు. అందులో కామ్రేడ్ ఎం.హెచ్. కె.ఎల్.లు గూడా వున్నారు. 1952లో విడుదలైన తరువాత కామ్రేడ్ కె.ఎల్. కార్మికోద్యమంలో బహుముఖ కార్యక్రమాలు నిర్వహించారు. విజయవాడ కేంద్రంగా రైల్వే రంగంలో కృషిచేశారు. విజయవాడ, రాజమండ్రి, విశాఖ, బిట్రగుంట, రేణిగుంట తదితర అనేక

ప్రాంతాలలో రైల్వే కార్మికోద్యమానికి తోడ్పడ్డారు. రాష్ట్రంలో విద్యుత్ కార్మికుల సంఘాల నిర్మాణానికి, హక్కులకై పోరాటాలకు కృషిచేశారు. పాగాకు, జూబ్, చక్కర, టెక్స్టైల్, సిమెంట్, బొగ్గు, రోడ్డు రవాణా రంగాల కార్మికులు సంఘటితం కావటానికి, పోరాటాలు సాగించటానికి మార్గ దర్శిగా, నాయకుడుగా పనిచేశారు. మున్సిపల్, వైద్య సర్వీసులేగాక, కేంద్ర, రాష్ట్ర ప్రభుత్వ ఉద్యోగులకు, సంఘాలకు వారి గైడెన్సు తోడ్పాటు వుండేది. అందువలనే వారు ఎ.ఐ.టి.యు.సి. రాష్ట్ర శాఖకు

అధ్యక్షుడుగా వుండేవారు.

కామ్రేడ్ కె.ఎల్. నరసింహంగారు శాసన మండలి సభ్యుడుగా, రాజ్యసభసభ్యుడిగా కూడా బాధ్యతలు నిర్వహించారు.

కమ్యూనిస్టు ఉద్యమంలో చీలిక అనివార్యమైనప్పుడు కె.ఎల్. గారు సి.పి.ఎం వైపు నిలబడ్డారు. రాష్ట్ర కమిటీలోను, కార్యదర్శి వర్గంలోను వున్నారు. 1965, 66 సంవత్సరాలలో సి.పి.ఎం పై సాగిన నిర్బంధకాండలో 1 1/2 సం॥లు డిటెన్యూగా యితర కామ్రేడ్స్ తో పాటు జైలు జీవితం గడిపారు.

1966లో కామ్రేడ్ కె.ఎల్. గారు డిటెన్యూగా జైలులో వున్నప్పుడు, వారిని ఎ.ఐ.టి.యు.సి రాష్ట్ర శాఖ అధ్యక్షుడుగా తొలగించాలని, రాజకీయ బేధాభిప్రాయాలతో సి.పి.ఐ. అనుమాయులు విశాఖలో జరిగిన రాష్ట్ర ఎ.ఐ.టి.యు.సి మహాసభలో ప్రయత్నించగా అత్యధికమంది ప్రతినిధులు వ్యతిరేకంగా వుండటంతో ఆపని జరుగలేదు.

బి.ఐ.టి. కంపెనీ యూనియన్ కు ఆయన అధ్యక్షుడు కాని జనరల్ సెక్రటరీ మల్లయ్య లింగం యూనియన్ సభ జరుపకుండా కాలం గడుపుతుంటే కార్మిక వత్తిడిపై చివరకు జనరల్ బాడి పెట్టారు. ఆ సభకు హాజరయ్యేందుకు విజయవాడ నుండి గుంటూరు బస్సులో ప్రయిణించి వచ్చిన కామ్రేడ్ కె.ఎల్. 1967 మే 9వ తేదీ హఠాత్తుగా గుండెపోటుతో మరణించారు. ఆనాడు వేలాది కార్మికులతో గుంటూరులో కామ్రేడ్ కె.ఎల్. అంత్యక్రియలు జరిగాయి. కామ్రేడ్ కె.ఎల్. కాకలుతీరిన కార్మిక నాయకుడు. కార్మికోద్యమ నేత. అహర్నిశలు అకుంఠిత కార్మిక సేవలో జీవితాంతం కృషి చేసిన విప్లవ మూర్తి అమరజీవి కామ్రేడ్ కె.ఎల్. నరసింహంగారికి ఆంధ్రప్రదేశ్ సి.ఐ.టి.యు 7వ మహాసభ సందర్భంగా కార్మికలోకం విప్లవాంజలి పుటిస్తున్నది



## స్వావలంబన పరిరక్షణ కోసం మరో పోరాటం : ఖమ్మం మహాసభలో నండూరి

దేశ స్వావలంబనను దెబ్బతీసే పి.వి. నూతన ఆర్థిక విధానాలకు వ్యతిరేకంగా మరో పోరాటానికి సన్నద్ధం కావాలని సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు కార్మికవర్గానికి విజ్ఞప్తి చేశారు. సి.ఐ.టి.యు. ఖమ్మంజిల్లా మహాసభల ముగింపు సందర్భంగా ఇల్లెందులో వేలాదిమందితో జరిగిన పెద్ద బహిరంగసభలో ఆయన ప్రసంగించారు. బ్రిటీష్ వారిని దేశం నుండి తరిమికొట్టడానికి దేశ ప్రజానీకం ఆనాడు అశేష త్యాగాలు చేసిందని, కాని ఈనాడు వారికి ఘనస్వాగతం చెబుతూ పరిశ్రమలను పెట్టుకోమని ప్రధాని ఆహ్వానిస్తున్నారని విమర్శించారు. రాష్ట్ర అధ్యక్షులు పర్చాసత్యనారాయణ మాట్లాడుతూ దేశాన్ని బాగు చేయడానికి అప్పే మార్గమని మన ప్రధాని దేశదేశాలు తిరుగుతున్నారని విమర్శించారు. ప్రజల దారిద్ర్యాన్ని పట్టించుకోని పాలకులను గద్దె దించాలని పిలుపునిచ్చారు. గాల్ ఒప్పందం వల్ల దేశానికి ఏ విధమైన నష్టం లేదని పాలకులు చేస్తున్న ప్రచారంలో ఎంత మాత్రం నిజం లేదని సి.పి.ఎం. జిల్లా కార్యదర్శి శ్రీ తమ్మినేని వీరభద్రం అన్నారు. సి.ఐ.టి.యు. జిల్లాలో శ్రీ పి. రాజారావు మాట్లాడుతూ దేశంలో ఉన్న ఏడు లక్షల మంది బొగ్గుగని కార్మికుల వేతనాలు సవరించటంలో ప్రభుత్వం జాప్యం చేస్తుందని అన్నారు. సభకు శ్రీ మంచికంటి రాంకిషన్ రావు అధ్యక్షత వహించారు.

మూసివేసిన తెలంగాణా, ఎ.పి. స్ట్రీట్స్, ఆదివాసీ పేపరు మిల్లులను తెరిపించాలనీ, జిల్లాలో వివిధ సంస్థలలో పనిచేస్తున్న ఎన్.ఎం.ఆర్.లను పర్మినెంట్ చేయాలనీ, అంగన్ వాడీ ప్రాజెక్టులను ప్రయివేట్ పరం చేయరాదనీ, బిల్డింగ్ వర్కర్లకు సమగ్ర చట్టం చేయాలనీ మహాసభ ప్రభుత్వాన్ని కోరింది. కోల్ కార్మికులకు వేతన ఒప్పందం పూర్తి చేయాలనీ, మణుగూర్ థర్మల్ పవర్ స్టేషన్ ప్రారంభించాలనీ, భద్రాచలం బీడి పరిశ్రమను ప్రారంభించాలనీ, ఎలక్ట్రిసిటీలో పనిచేస్తున్న విలేజీ, కాంట్రాక్ట్ మరియు బిల్ కలెక్టర్లను పర్మినెంట్ చేయాలనీ, బోనస్ జి.ఓ. రద్దు చేయాలని డిమాండ్ చేస్తూ మహాసభ తీర్మానించింది.

### నూతన కార్యవర్గం ఎన్నిక

మహాసభ నూతన కార్యవర్గాన్ని ఎన్నుకుంది. అధ్యక్షులుగా శ్రీ పి. రాజారావు, ఉపాధ్యక్షులుగా శ్రీయుతులు వి. పట్టాభి, ఎం. సుబ్బారావు, పి.జాన్ రాములు, ఎం.ఎన్.రెడ్డి, ఎం. సుబ్బారావు, భూపల్లి సర్పయ్య, ప్రధాన కార్యదర్శిగా శ్రీ ఎం. సాయిబాబు, కార్యదర్శులుగా శ్రీయుతులు ఎం. రాంచందర్ రావు, ఎ. బసవయ్య, కె. హెచ్. ప్రసాద్, రమేష్ కుమార్ మక్కడ్, ఆర్. కోటంరాజు, వి. సాంబశివరావు, శ్రీమతి కె. విజయలక్ష్మి, కోశాధికారిగా వై. వినయకుమార్ ఎన్నికయ్యారు.

## కరువు నివారణ చర్యలు తక్షణం చేబట్టాలి. కడప జిల్లా సి.ఐ.టి.యు. మహాసభ డిమాండ్

కడప జిల్లా సి.ఐ.టి.యు. ప్రధమ మహాసభ సెప్టెంబరు 24, 25 తేదీలలో కడప పట్టణంలో జరిగింది. 24వ తేదీన 1500 మంది ఉత్సాహపూరిత ప్రదర్శన, బహిరంగసభతో ప్రారంభమైంది. సభలో సి.ఐ.టి.యు. రాష్ట్ర కార్యదర్శి కామ్రేడ్ ఎం.ఎ.గౌర, జిల్లా కన్వీనర్ కా. బి. నారాయణ రెడ్డి కాంగ్రెసు ప్రభుత్వ ప్రజావ్యతిరేక విధానాలను తీవ్రంగా విమర్శించారు. జిల్లాలోని పది యూనియన్ల నుండి కడప, నందలూరు, ముద్దనూరు, బద్వేలు, ఖజీపేట ప్రాంతాల నుండి, అంగన్ వాడీ, ఎలక్ట్రిసిటీ, ఆర్.టి.సి. ఆర్వీన్, మగర్స్, హమాల్ తదితర కార్మికులు పాల్గొన్నారు.

25వ తేదీ 100 మంది ప్రతినిధులతో ప్రతినిధుల మహాసభ జరిగింది. శ్రీ టి. ఈశ్వరరెడ్డి, శ్రీమతి శిరోమణి అధ్యక్షవర్గంగా వ్యవహరించారు. శ్రీ వెంకటాద్రి గారు ఆహ్వానం పలికారు. శ్రీ ఓబులేసు (ఎ.ఐ.టి.యు.సి) మరియు యువజన, విద్యార్థి, రైతు సంఘాల జిల్లా నాయకులు సందేశాలు యిచ్చారు.

మహాసభను సి.ఐ.టి.యు. రాష్ట్ర కార్యదర్శి కా. కొండగుంట వెంకటేశ్వర్లు గారు ప్రారంభిస్తూ సి.ఐ.టి.యు. ఆవిర్భావం, పురోగమనం గుర్తు చేస్తూ ఐక్యత, ఐక్య పోరాటాలు సి.ఐ.టి.యు. ధ్యేయమన్నారు. కేంద్ర ప్రభుత్వ నూతన ఆర్థిక, పారిశ్రామిక విధానాలను దుయ్యబట్టారు. శాసన ఉల్లంఘనలో పాల్గొని లాఠీ దెబ్బలకు, గాయాలకు, అరెస్టులకు గురైన వారిని అభినందించారు.

జిల్లా కన్వీనరు కా. బి. నారాయణ రెడ్డి సమర్పించిన నివేదిక పైన, తీర్మానాలపైన 15 మంది చర్చల్లో పాల్గొన్నారు. అనంతరం రిపోర్టు ఆమోదించారు. జిల్లా సి.ఐ.టి.యు. అధ్యక్షులుగా శ్రీ బి. నారాయణ రెడ్డి, ప్ర. కార్యదర్శిగా శ్రీ టి. ఈశ్వరరెడ్డి, ఉపాధ్యక్షులుగా శ్రీ సి.ఆర్. ప్రసాద్, శ్రీ డి. సుధాకర్లు, కోశాధికారిగా కా. హనుమంతరావు, కార్యదర్శులు శ్రీ పి. క్రిష్ణ, శ్రీమతి విజయలక్ష్మి లతో 19 మంది కమిటీ ఎన్నుకోబడినారు.



# ఎఫ్ .సి.ఐ లో కాంట్రాక్ట్ విధానం రద్దు చేయాలి - రాష్ట్ర మహాసభ తీర్మానం

భారత ఆహార సంస్థ ఎంప్లాయిస్ అసోసియేషన్ (సి.ఐ.టి.యు.) రాష్ట్ర మహాసభ గుంటూరు పెన్షనర్స్ హాల్ లో జరిగింది. ఈ సమావేశానికి సి.ఐ.టి.యు. జిల్లా నాయకులు శ్రీ నేతాజీ ముఖ్యఅతిథులుగా, శ్రీ కె. ఆర్. పుష్పధరన్ (కేంద్ర కమిటీ కార్యదర్శి), శ్రీ రాజన్ (కేంద్ర కమిటీ సభ్యులు), శ్రీ ఎ. అండ్రియస్ (కేంద్ర కమిటీ కార్యదర్శి), శ్రీ మనివేలు, శ్రీ ఎం. బిక్షపతి (జోనల్ కార్యదర్శి) అన్ని జిల్లాల ప్రతినిధులు పాల్గొని ప్రసంగించారు. కార్యదర్శి ప్రవేశ పెట్టిన నివేదికపై అన్ని జిల్లాల ప్రతినిధులు పాల్గొని వారి అభిప్రాయాలను తెలియజేశారు.

8వ పంచవర్ష ప్రణాళిక క్రింద మంజూరు చేయబడిన నూతన గోదాముల నిర్మాణం వెంటనే చేపట్టాలనీ, రాష్ట్రంలో ముఖ్యపట్టణాల్లోని 21 స్థలాల్లో నూతన గోదాములు వెంటనే నిర్మించాలనీ, డిఫా క్యాజువల్ లేబర్స్ కి ఎఫ్.సి.ఐ.ఎ. (సి.ఐ.టి.యు.) సభ్యత్వం ఇవ్వాలనీ రాష్ట్రంలోని మొత్తం ఎఫ్.సి.ఐ.ఎ.ఆర్.ఎం.లను వెంటనే తెరిపించాలనీ, జోనల్ ఆఫీస్ సర్క్యులర్ ప్రకారం రీజినల్ లేవల్స్ సైతం ఒక సంవత్సరం పూర్తి చేసిన ప్రతి ఉద్యోగి అభ్యర్థనను అంగీకరించి స్వంత జిల్లాలకు ట్రాన్స్ఫర్ చేయాలని, జోనల్, రీజియన్లలో దీర్ఘకాలంగా పెండింగ్ లో ఉన్న మొత్తం ప్రమోషన్ ఆర్డర్స్ వెంటనే జారీ చేయాలనీ, రాష్ట్ర వ్యాప్తంగా అన్ని డిఫాల్ట్ పనిచేస్తున్న క్యాజువల్ కార్మికులకు కనీసవేతనాలు చెల్లించాలనీ, మొత్తం కార్మికులకు ఐడెంటికార్డులు, ఇ.పి.ఎఫ్. వర్తింపజేయాలనీ, అలాగే

వారి పేర్లు వర్క్ స్లిపుల్లో తప్పక వ్రాయాలనీ, ప్రతిమూడునెలలకు ఒకసారి జోనల్, రీజినల్ లేవల్స్ పరియాడికల్ మీటింగ్ ఏర్పాటు చేయాలని మహాసభ తీర్మానించింది. రాష్ట్రంలో రైల్వే సైడింగ్ కల్గిన ఎఫ్.సి.ఐ. స్వంత గోదాములను పూర్తిగా వినియోగించుకోవాలనీ, ప్రైవేటు గోదాముల వినియోగాన్ని తగ్గించాలనీ, భారత ఆహార సంస్థ గోదాముల్లో ఎక్కడైతే 40 రోజులు పని వుంటుందో అక్కడ కాంట్రాక్ట్ విధానం రద్దు చేసి, ఇందులో పని చేసే కార్మికులను రెగ్యులరైజేషన్ చేయాలని కె.సి.డి.పా గుంటూరు జిల్లాలో ఉన్నందున గతంలో ఈ డిఫాని ఈ జిల్లాకు మార్పుతూ ఆదేశాలు అభించినప్పటికీ, ఇది అమలు జరుగలేదనీ, ఈ ఆదేశాలను వెంటనే అమలు జరుపాలనీ, రీజినల్ ఆఫీసులో దీర్ఘకాలంగా ఉద్యోగుల సెలక్షన్ గ్రేడ్ పే - ఫిక్షేషన్లు వెంటనే జారీచేయాలనీ మహాసభ వివిధ తీర్మానాల్లో కోరింది. మహాసభలో నూతన రాష్ట్ర కమిటీని ఎన్నుకున్నారు.

అధ్యక్షులుగా శ్రీ పి. శ్రీనివాసరావు, ఉపాధ్యక్షులుగా శ్రీ వి. కిషన్, శ్రీ జి. హనుమంతరావు, కార్యదర్శిగా శ్రీ ఎం. బిక్షపతి, సహాయ కార్యదర్శులుగా శ్రీ ఆర్. రావు, శ్రీ సి. మొగిలి, అర్గనైజింగ్ కార్యదర్శిగా శ్రీ ఎం. డి. షంషుల్లాఖాన్, కోశాధికారిగా శ్రీ బి. ఎల్. శాస్త్రి, కేంద్ర కమిటీ సభ్యులుగా శ్రీ ఎ. పెంచలయ్య, శ్రీ ఎస్. విద్యాసాగర్ ఎన్నికయ్యారు.

## విశాఖ మున్సిపల్ మహాసభ

విశాఖ పట్నం మున్సిపల్ కార్మికుల సర్వసభ్య సమావేశం తేది 24.9.94 ఉదయం 9.00 గంటలకు సూయాజ్ ఫారం (కొత్తరోడ్డు) వద్ద శ్రీ.యం. ఆనందరావు అధ్యక్షతన జరిగింది.

శ్రీ యం. ఆనందరావు ప్రసంగిస్తూ ఉద్యోగ భద్రత కరువై యిందని, ఎన్.ఎమ్.ఆర్. కేర్ టేకర్స్ ను రెగ్యులరైజ్ చేయాలని బదిలీ వర్కర్స్ కు పని కల్పించాలని యూనియన్ తో పోరాటం సాగించాల్సి వుందని, అన్నారు

సమావేశంలో 800 మంది సభ్యులు పాల్గొన్నారు ఈ క్రింది వారిలో

గౌరవ అధ్యక్షులుగా	:	శ్రీ ఆర్. బాబురావు
అధ్యక్షులు	:	శ్రీ ఎం. ఆనందరావు
వర్కింగ్ ప్రెసిడెంట్	:	శ్రీ పి. మల్లికార్జున రావు
ప్రధాన కార్యదర్శి	:	శ్రీ కె.బి. తిలక్
ఎడిసిసల్ ప్రధాన కార్యదర్శి	:	శ్రీ బి. వెంకటనారాయణను
మరో 11 మందితో నూతన కార్యవర్గం ఎన్నికయ్యింది.		

## భీమవరం పట్టణ మహాసభలు

భీమవరం పట్టణంలో వెంటనే ఇ.ఎస్.ఐ. ఆసుపత్రిని ప్రారంభించాలని ఉండి, భీమవరం, శృంగవర్షం, వీరవాసరం, పరిసర ప్రాంతాల్లో గల వేలాది కార్మికులను ఇ.ఎస్.ఐ. పరిధి క్రిందకు తీసుకురావాలని సెప్టెంబరు 6,7 తేదీలలో జరిగిన సి.ఐ.టి.యు. భీమవరం పట్టణ తృతీయ మహాసభ ప్రభుత్వాన్ని డిమాండ్ చేసింది. రైస్ మిల్లులు, అట్టల ఫ్యాక్టరీలు, పేపర్ మిల్లు కార్మికులకు కూడా కనీస వేతనాల జి.వోలు వెంటనే విడుదల చేయాలని సి.ఐ.టి.యు మహాసభలు డిమాండ్ చేశాయి. భీమవరంలో సబ్ ఎంప్లాయిమెంట్ ఎక్స్చేంజిని ప్రారంభించాలని, ఆకీషిడు, భీమవరం, ఉండి, పాలకొల్లు, నర్సాపురం, తణుకు ప్రాంతాలకు చాలా ప్రయోజనకరంగా ఉంటుందని సి.ఐ.టి.యు. మహాసభ పేర్కొంది. కార్మికులకు రేషన్ కార్డులు, ఇండ్ల స్థలాలు, ఇండ్ల పట్టాలు మంజూరు చేయాలని, హెబల్, లాడ్జింగ్, సినిమా హాలుస్, భవన నిర్మాణం, మోటారు రంగం వివిధ షాపుల ఉద్యోగులు, కార్మికులకు కనీసవేతనాలు, సౌకర్యాలు, చట్టాలు అమలు చేయాలని కూడా మహాసభ డిమాండ్ చేసింది. అధ్యక్షులుగా బి. మల్లేశ్వరరావు, ఉపాధ్యక్షులుగా ఆర్. ముసలయ్య, జి. సన్యాసరావు, బి. సుబ్బతాతరాజు, ప్రధాన కార్యదర్శిగా బి. బలరామ్, సహాయ కార్యదర్శిగా ఆర్. పెద్దిరాజు, గంగాధర రావు, పి.భీమన్న, కోశాధికారిగా ఇర్రంకి సాయిబాబా మరో 20 మందితో నూతన కార్యవర్గం ఎన్నికైంది.



## యూనియన్ వార్తలు

### నవంబరులో చలో ఢిల్లీ టెక్స్టైల్ మిల్లు కార్మికుల నిర్ణయం

నవంబరులో పార్లమెంటు శీతాకాలం సమావేశం ప్రారంభమైన రెండవ రోజున ఢిల్లీలో ప్రదర్శన నిర్వహించాలని టెక్స్టైల్ మిల్లుల కార్మిక సదస్సు నిర్ణయించింది. బొంబాయి సి.ఐ.టి.యు ఆఫీసులో జరిగిన జె.ఎ.సి. సదస్సు ఈ నిర్ణయం చేసింది.

బట్టల పరిశ్రమలో నెకకొన్న సంక్షోభం గురించి సదస్సు చర్చించింది. ఎన్.టి.సి. మిల్లుల విషయంలో ఎప్రిల్ 9న జరిగిన ఏకగ్రీవ ఒప్పందాన్ని యింతవరకూ అమలు చేయలేదు. 132 మిల్లులు మూత 2 లక్షల మంది పనివారికి ఉద్యోగాలు కోల్పోవటానికి దారి తీసింది. పవర్ లూం, హాండ్ లూమ్ రంగాలలో కూడా దోపిడి వివరీతమైంది. బట్టల మిల్లులకు ప్రత్యామ్నాయ పాలనీ రూపొందించాలని సదస్సు అభిప్రాయపడింది. ట్రేడ్ యూనియన్ నాయకులతో సంప్రదించి మూడు రంగాలకు ఆ విధానం రూపొందించాల్సివుంది.

నవంబరులో పార్లమెంటు ప్రదర్శన, ఒక రోజు సమ్మే జయప్రదం చేయటానికి ప్రతి మిల్లు వద్ద సంయుక్తంగా సమావేశాలు జాయింట్ గా ర్యాలీలు నిర్వహించాలని కార్యక్రమం రూపొందించబడినది. ఎన్.టి.సి. మిల్లులకు బడ్జెటు మద్దతు అందించవలసిందిగా ప్రధాన మంత్రిని కోరటం జరుగుతుంది. జూలై 19, 20 తేదీలలో బొంబాయిలోనే సి.ఐ.టి.యు సంఘాల కో ఆర్డినేషన్ కమిటీ సమావేశం జరిగింది. సి.ఐ.టి.యు కార్యదర్శి శ్రీ పి.కె. గంగూలి పాల్గొన్నారు. బెంగాల్, ఆంధ్రప్రదేశ్, ఉత్తరప్రదేశ్, మధ్యప్రదేశ్, గుజరాత్, మహారాష్ట్ర, కర్నాటక రాష్ట్రాల ప్రతినిధులు హాజరైనారు.

సెప్టెంబరు 28 వరకు సి.ఐ.టి.యు యూనియన్లు అన్ని రంగాలలోను సభలు, ర్యాలీలు, గేటు మీటింగులు జరపాలని సెప్టెంబరు 29 సమ్మేకు సిద్ధం చేయాలని కమిటీ తీర్మానించింది. విస్తృతంగా ప్రచార కార్యక్రమం జరిగిన తర్వాత INTUC ని కూడా కలుపుకొని పార్లమెంటు వద్ద ప్రదర్శనకు పూనుకోవాలని తీర్మానించింది.

డిశంబరులో పశ్చిమ బెంగాలులో అఖిలభారత మహాసభను జరపాలని నిర్ణయించింది.

++ ++ ++

బ్యాంకులు, ఇన్సూరెన్సు రంగంలోని 17 సంఘాలతో కూడిన సంయుక్త కార్యాచరణ కమిటీ ఆగస్టు 20న హైదరాబాద్ లో సమావేశమైంది. ప్రయివేటీకరణ అన్న అంశంపై వర్కుషాపు జరిగింది.

జె.ఎ.సి. చైర్మన్ శ్రీ డి.పి. లక్ష్మీనరసయ్య, కార్యదర్శి శ్రీ ఆర్.ఎస్. గాడ్చే, ఇన్సూరెన్సు నాయకుడు, జె.ఎ.సి సభ్యుడు శ్రీ ఎస్.ఎం. సుందరం, సహాయకార్యదర్శి శ్రీ హరగోపాల్ లు పాల్గొన్నారు.

అమెరికాలో నెలకొక ఇన్సూరెన్సు కంపెనీ మూతపడుతుండగా

అక్కడి కంపెనీలకు భారతదేశంలో అనుమతి యివ్వటం హాస్యాస్పదమని విమర్శించారు. రాష్ట్ర మంత్రుల నుండి 170 మంది ప్రతినిధులు పాల్గొన్నారు.

సెప్టెంబరు 29న ఆర్థిక సంస్థల అధికారులు, ఉద్యోగులు సమ్మేలో పాల్గొంటారని ప్రకటించారు.

ఎల్.ఐ.సి. ఎంప్లాయిస్ యూనియన్ ప్రధానకార్యదర్శిగా శ్రీ సుగుణాకరరావు, సహాయ కార్యదర్శి శ్రీ వేణుగోపాల్, జి.ఎ.సి. కన్వీనర్, శ్రీ శేషగిరిరావులు వర్కుషాపులో పాల్గొన్నారు.

### మాచర్ల సిమెంటు కార్మికుల నిరసన

మాచర్లలోని ఎల్.సి.కె సిమెంటు ఫ్యాక్టరీ కార్మికులు ఆగస్టు 23 నుంచి మండల కార్యాలయం ఎదుట రిలే నిరహార దీక్షలు ప్రారంభించారు. యూనియన్ అధ్యక్షుడు శ్రీ బాబూ ప్రసాద్ దీక్షా శిబిరాన్ని ప్రారంభించారు. 36 మంది దీక్షలో పాల్గొన్నారు.

ప్లాంట్ కెపాసిటీ 25 లక్షలు ఉన్నప్పుడు 1993లో వేతన ఒప్పందం జరిగింది. రెండు సంవత్సరాలకు తిరిగి వేతనం 235=00 పెంచాలి. ఒప్పందకాలం ముగిసి 8 నెలలు గడిచింది. పైగా ప్లాంటు కెపాసిటీ 80 లక్షలకు చేరింది. అయినా వేతనం పునర్నియం జరగలేదు. నూతన ఒప్పందం చేయాలని, కరువు భత్యం, సిక్ లీవులు, క్యాజువల్ లీవు, పి.ఎఫ్. ఇ.ఎస్.ఐ. వర్తింపజేయాలని, 20 శాతం బోనస్ ఇక్రిమెంట్లు రెలు పెంచి యివ్వాలని కార్మికులు కోరుతున్నారు. యాజమాన్యం మొండికై ఖరీదవలంబిస్తున్నందున నిరసన కార్యక్రమం చేపట్టారు. అన్ని రాజకీయ పార్టీల నాయకులు దీక్షాశిబిరాన్ని సందర్శించారు.

### సమావేశాల వాయిదా

సెప్టెంబరు చివరి వారంలో కలకత్తాలో జరగవలసిన టెక్స్టైల్, బీడి కో ఆర్డినేషన్ కమిటీల సమావేశాలు అక్టోబరు నెల మూడవ వారానికి వాయిదా పడ్డవని సి.ఐ.టి.యు. కార్యదర్శి శ్రీ పి.కె. గంగూలి అన్ని రాష్ట్ర కమిటీలకు తెలియజేశారు. సమావేశాలు ఏజెండాలో మార్పులేదు.

### అక్టోబరు 6న సచివాలయం వద్ద ధర్నాకు 5 రాష్ట్ర సంఘాల పిలుపు

సి.ఐ.టి.యు అనుబంధ రాష్ట్ర సంఘాలు ఆర్ అండ్ బి, ఇరిగేషన్, పంచాయితీరాజ్, గ్రామపంచాయితీ మున్సిపల్ పెడరేషన్లు అక్టోబరు 6 న పెద్ద ఎత్తున సచివాలయం వద్ద ధర్నాకు ఇలుపుయిచ్చాయి.

వర్కు చార్జింగ్ విధానం రద్దు, ఎన్.ఎం.ఆర్ ల రెగ్యులరైజేషన్, మున్సిపల్ సమ్మేకాలం వేతనాలు, రోడ్డు రోలరు డ్రై వరు వేతన వ్యత్యాసాలపై ప్రభుత్వ నిర్ణయం వైఖరికి నిరసనగా ఈ ధర్నా జరుపబడుతుంది.



సి.ఐ.టి.యు లోకి

నల్లగొండ జిల్లా భువనగిరి డివిజన్ లో ప్రిమియర్ ఎక్స్ క్లజిక్స్ కు చెందిన 13 మంది కార్మికులు బి.ఎమ్.ఎస్ సంఘాన్ని వదిలి సి.ఐ.టి.యు సంఘంలో చేరారు. వీరిలో బి.యమ్.ఎస్ ఆర్గనైజింగ్ సెక్రటరీ శ్రీ విన్నెంట్, కమిటీ సభ్యులు శ్రీ టి. మల్లేష్, శ్రీ స్వాములు కూడ వున్నారు. బి.ఎమ్.ఎస్ యూనియన్ నాయకత్వం యాజమాన్యంతో కుమ్మక్కయిందని, కార్మిక వ్యతిరేక వైఖరి నవలంబిస్తున్నదని శ్రీ విన్నెంట్ ఆరోపించారు.

**బేరియం కెమికల్స్ లే ఆఫ్ ఎత్తివేయాలి**

సెప్టెంబరు మొదటి వారంలో లే ఆఫ్ తొలిగిస్తామని లేబర్ కమిషన్ సమక్షంలో అంగీకరించిన బేరియం కెమికల్స్ యాజమాన్యం అమలు చేయనందుకు సి.ఐ.టి.యు డివిజన్ కమిటీ ఖండించింది. వెంటనే లే ఆఫ్ ఎత్తివేయాలని గత రెండు నెలల వేతనాలను చెల్లించాలని కోరింది.

**జి.టి.పి.ఎస్ లో నిరసన**

నిడదవోలు సమీపంలోని 47 మంది కార్మికులను యాజమాన్య అక్రమంగా తొలగించింది. కోర్టు యిచ్చిన "స్టే"ను కూడా ధిక్కరించి యాజమాన్యం యీ చర్యకు పూనుకుంది. యు.ఇ.ఇ. యూనియన్ (సి.ఐ.టి.యు) నాయకత్వాన కార్మికులు విధులకు హాజరు కాకుండా నిరసన తెలుపుతున్నారు. ఉన్నతాధికారులు జోక్యం చేసుకోవాల్సి కోరారు.

+++

హైదరాబాద్ లోని కోఆపరేటివ్ ప్రెస్ లిమిటెడ్ లో యాజమాన్యానికి, వర్కర్స్ యూనియన్ కు మధ్య ఇటీవల జరిగిన ఒప్పందం ప్రకారం ఒక్కొక్క కార్మికుని రు 200/- నుండి రు 550/-ల వరకు జీతాలు పెరిగినవి. 1994-95 సంవత్సరానికి 20 శాతం జీతాలు పెరిగినవి. ఈ సందర్భంగా సి.ఐ.టి.యుకు నిధి సమర్పించాలని యూనియన్ నిర్ణయించినది. ఒప్పందం కుదరటానికి సహకరించిన మేనేజరు శ్రీ సత్యనారాయణ గారికి యూనియన్ కార్యదర్శి శ్రీ ఇ.ఎస్. మూర్తి కృతజ్ఞతలు తెలిపారు. చర్చలలో మేనేజర్ శ్రీ పి. రవీందర్, డిప్యూటీ రిజిస్ట్రార్, యూనియన్ అధ్యక్ష కార్యదర్శులు శ్రీ పి. వెంకటేశ్వర రావు, ఇ.ఎస్. మూర్తి పాల్గొన్నారు.

+++

భీమవరం తాలూకా సీమెంట్ డిలర్స్ ఎసోసియేషన్, బజారులాగుడు బల్ల కార్మిక సంఘం (సి.ఐ.టి.యు)ల మధ్య ఒప్పందం జరిగిన ఫలితంగా కూలిరేట్లు పెరిగినవి.

సీమెంట్ డిగుమతికి వున్న రేటుపైన 80 శాతం పెరిగింది.

ఎగుమతికి బస్తా ఒక్కంటికి 0-50 పైసల నుండి 60 పైసలకు పెరిగినది. అలాగే పాల సంఘం వర్తక సంఘం వారితో కూడ ఒప్పందం కుదిరినది. 50 సంఘం కట్ట ఎగుమతి రేటు 0-90 పైసలకు, డిగుమతి రేటు 0-75 పైసలకు, తొలకం రేటు రు 1-50 లకు పెంచబడినది, పై రెండు ఒప్పందాలూ రెండు సంవత్సరాల పాటు అమలులో వుంటాయని సి.ఐ.టి.యు నాయకులు తెలిపారు.

చర్చలలో శ్రీయుతులు గండ్రేటి సన్యాసి రావు, ఆర్. పెద్దిరాజు, మేడిశెట్టి శ్రీరాములు కార్మికుల తరపున పాల్గొన్నారు.

+++

పెద్దాపురం సీగార్ వర్కర్స్ యూనియన్ 8వ మహాసభ శ్రీ మసీదపల్లి నాగన్న అధ్యక్షతన జరిగినది.

వెయ్యికి రు 30/-లు యిస్తున్న రకానికి రు 40/-లు, రు 35/-లు యిస్తున్న రకానికి రు 45/-లు, రు 40/-లు యిస్తున్న రకానికి 50/-లు యివ్వాలని మహాసభ తీర్మానించింది. సీగార్ బీడి కార్మికులకు గృహవసతి కల్పించాలని ప్రభుత్వానికి విజ్ఞప్తి చేసింది.

శ్రీ ముసీడి పల్లి పుల్లారావు అధ్యక్షుడుగాను, శ్రీ బైలపూడి సూరిబాబు ప్రధాన కార్యదర్శిగాను నూతన కమిటీ ఎన్నికైనది.

**ఆర్టీసీ ఫెడరేషన్ పిలుపు అన్ని చోట్ల నిరాహార దీక్షలు**

ఆర్టీసీ యాసమాన్యం అవలంబిస్తున్న కార్మిక వ్యతిరేక విధానాలకు నిరసన తెలుపాలని స్టాఫ్ అండ్ వర్కర్స్ ఫెడరేషన్ పిలుపు యిచ్చింది. క్యాజువల్ కార్మికులను పర్మినెంట్ చేయాలని, జోనల్ విధానం వల్ల కార్మికులకు ప్రయాణీకులను కలుగుతున్న అసౌకర్యాన్ని తొలగించాలని, 1993-94 సంవత్సరపు ఎక్స్ గ్రేషియా చెల్లించాలని, బస్ కండక్టర్ మెరుగు పర్సాలని డిపోల వద్ద జరిగిన సభలలో ఫెడరేషన్ నాయకులు కోరారు. పశ్చిమ గోదావరి జిల్లా జంగారెడ్డి గూడెం, హైదరాబాద్ లోని ఉప్పల్, ప్రకాశం జిల్లా అద్దంకి, చీరాల, ఖమ్మం జిల్లా మణుగూరు, నల్గొండ జిల్లా కోదాడ, దిల్ సుఖ్ నగర్, నార్కెట్ పల్లి, మిథాని, కుషాయిగూడ, భీమవరం, కొత్తగూడెం, ఒంగోలు, పాదివి, కందుకూరు, కడప, మార్కాపురం, వాకాడు, విశాఖ, గూమారు, అనకాపల్లి, నెల్లూరు 1,2 డిపోలలో వర్క్ షాప్ ఎదుట రిలే నిరాహార దీక్షా శిబిరాలు నిర్వహించబడినదవి.

ఈ రిలే నిరాహార దీక్షల సందర్భంగానే సభలు జరిగినవి. ఫెడరేషన్ స్థానిక కమిటీల నాయకులు ప్రసంగించారు. ఫెడరేషన్ తలపెట్టిన నిరసన కార్యక్రమం అన్ని జిల్లాలలోను జయప్రదంగా జరిగినది.



# మన దేశ స్వావలంబనను కాపాడుకుందాం - డా.ఎ.ఎస్.రావు

డా. ఎ.ఎస్.రావు గారు 'ఉదయం' పత్రికకు ఇచ్చిన ఇంటర్వ్యూ సంగ్రహ రూపం - ఎడిటర్

పశ్చిమగోదావరి జిల్లా మోగల్లు గ్రామంలో ఎన్నబై ఏళ్ళ క్రితం ఒక పేదంట కళ్ళు తెరిచిన అయ్యగారి సాంబశివరావు విశ్వమానవునికి ప్రతీక. వీలూరు, తణుకు పట్టణాల్లో హైస్కూలు చదువు, విజయనగరంలో ఇంటర్మీడియేట్, బనారస్ హిందూ విశ్వవిద్యాలయంలో బియస్సీ, ఫిజిక్సులో ఎమ్మెస్సీ చదివారు. దాతల సహాయ సహకారాలతో బనారస్ లోని తెలుగు వారి ఔదార్యంతో విద్యనార్జించిన బీద విద్యార్థి ఆయన. వారాలు చేసుకుంటూ, మూడేసి రోజులు పస్తులుంటూ చదువుకున్న ధీశాలి. హోమీభాబా సహచరునిగా ఆయన దేశవిదేశాలను పర్యటించారు. షన్ షేన్, నీల్ బోర్, పౌలి, మేడమ్ క్యూరీ, పీయరీ క్యూరీ వంటి ప్రసిద్ధ శాస్త్రవేత్తలను కలుసుకునే అరుదైన అవకాశం లభించిన భాగ్యశాలి ఆయన. అణుశక్తి సంఘం చైర్మన్ గా ఇ.సి.ఐ.ఎల్.ఎం.డిగా ఆయన జాతికి వెలలేని సేవలు అందించారు.

ప్రశ్న : ఎలక్ట్రానిక్స్, అణుశాస్త్ర విజ్ఞాన రంగాలకు చెందిన అగ్రగణ్య శాస్త్రవేత్తగా, 'సాంకేతిక పరిజ్ఞానం బదిలీ'ని మీరు సమర్థిస్తున్నారా?

జవాబు : సాంకేతిక పరిజ్ఞానం బదిలీ చేసుకోవడానికి మనం బాగా అలవాటు పడి వున్నాం. స్వాతంత్ర్యం వచ్చిన నాటి నుండి మనం విదేశాల నుంచి సాంకేతిక పరిజ్ఞానాన్ని అరువు తెచ్చుకుంటున్నాం. బదిలీ చేసుకుంటున్నది అధునాతన సాంకేతిక పరిజ్ఞానం అనుకోవడమంత మూర్ఖత్వం మరొకటి లేదు. కాలం చెల్లిన టెక్నాలజీనే మనం ఇంత కాలం బదిలీ చేసుకున్నాం. అందువల్ల మనం టెక్నాలజీ రంగంలో పశ్చిమ దేశాలకన్నా కనీసం 20-30 ఏళ్లు వెనుకబడి వున్నాం. కొత్తగా ప్రవేశ పెట్టిన ఆర్థిక సరళీకృత విధానాల మూలంగా సాంకేతిక పరిజ్ఞానం బదిలీకి ఇప్పుడు ఎక్కడ లేని ప్రాధాన్యత నిస్తున్నారు. అమెరికా నుంచి టెక్నాలజీ పెద్ద ఎత్తున దిగుమతి చేసుకుంటేనే దేశం ముందంజ వేస్తుందని అసత్య ప్రచారం చేస్తున్నారు.

ప్ర : అభివృద్ధి చెందిన దేశాల నుంచి టెక్నాలజీని దిగుమతి చేసుకోకుండా మనం మనుగడ సాగించగలమంటారా?

జ : పశ్చిమ దేశాలకు వున్నది. మనకు లేనిది టెక్నాలజీ, అన్నారు హోమీభాబా, దానర్థం టెక్నాలజీ దిగుమతి చేసుకోవాలని కాదు. సాంకేతిక పరిజ్ఞానాన్ని మన దేశం లోనే అభివృద్ధి చేసుకోవాలి. ఇతర దేశాల పరిజ్ఞానంపై ఆధారపడినంత కాలం మన దేశం అభివృద్ధి చెందదు. అభివృద్ధి చెందిన దేశాలతో సమంగా వుండాలంటే టెక్నాలజీని మనమే వృద్ధి చేసుకోవాలి. ప్రజల జీవన ప్రమాణాలు పెరగాలన్నా, పేదరికం పోవాలన్నా, దేశం పారిశ్రామికంగా అభివృద్ధి చెందాలన్నా ఇది తప్పని సరి.

ప్ర : స్వదేశీ సాంకేతిక పరిజ్ఞానాన్ని వృద్ధి చేసుకోవడంలో మనం

ఎందుకు విఫలమయ్యామంటారు?

జ : ముందు ప్రయత్నిస్తే కదా విఫలం కావడానికి, స్వదేశీ పరిజ్ఞానాన్ని అభివృద్ధి చేసుకోవాలన్న ఆలోచనే మనకు రాలేదు. పశ్చిమ దేశాల ప్రగతిని అందుకోవడానికి మనం అసలేం చేయలేదు. మనకు తెలివి తేటలకు కొదవ లేదు. వనరులకు అంతకన్నా కొదవలేదు. మనకు కొరవడిందల్లా ఆత్మ విశ్వాసమే. సొంత కాళ్ళపై నిలబడాలన్న జిజ్ఞాస మనకు లోపించింది.

ప్ర : ఈ పరిస్థితికి బాధ్యులు ఎవరని మీ ఉద్దేశం ?

జ : ఒకరిదనేదే ముంద. మనందరిది. మన ప్రభుత్వాలది. ప్రభుత్వం అంటే మీరు నేను. అందరం కలిసి దేశాన్ని అధోగతిపాలు చేస్తున్నాం. మనకు అసలు సంకల్పమే లేదు.

ప్ర : పబ్లిక్ రంగాన్ని మీరు దోషిగా పరిగణిస్తున్నారా?

జ : పబ్లిక్ రంగమే అనేమిటి? ప్రైవేట్ రంగం కూడా అంతే. దోందూ దోందే. ప్రైవేట్ రంగం ప్రభుత్వం అవలంబించిన రక్షణ విధానం వల్ల ఎదగటం మనేసింద. లాభ్యార్జననే ఏకైక లక్ష్యంగా గల ప్రైవేటు రంగానికి సాంకేతిక పరిజ్ఞానం వృద్ధి చేసుకోవాలసిన అవసరమే లేపోయింది. అందుకే అది పరిశోధనలపై చిల్లిగవ్వ వెచ్చించలేదు. సమర్థత లోపించినా జీతభత్యాలకు లోటు లేకపోవడంతో, జవాబు చెప్పవలసిన అవసరం లేకపోవడంతో పబ్లిక్ రంగం వృద్ధి చెందలేదు. అయితే ప్రైవేటు రంగంతో పోలిస్తే పబ్లిక్ రంగం పరిస్థితే మెరుగు. ఆలస్యంగానయినా అది అంతో ఇంతో అభివృద్ధి సాధించింది. అయినా దేశాభివృద్ధి ముఖ్యమైనప్పుడు పబ్లిక్ ప్రైవేట్ రంగాల మధ్య వైరుధ్యం ఎందుకుంటుంది. ఈ విషయంలో మనం జపాన్ నుంచి



నేర్చుకోవలసింది ఎంతో ఉంది. చైనా, సింగపూర్, మలేషియాల నుంచి కూడా మనం నేర్చుకోవాలి.

ప్ర : ఈ స్థితికి ప్రభుత్వం బాధ్యత లేదంటారా ?

జ : ఎందుకు లేదు. పూర్తిగా ఉంది. ప్రభుత్వాలు ఈ రోజున స్వార్థపర శక్తుల అదుపాజ్ఞలలో పున్నాయి. సంపన్న వర్గాలకు సేవలు చేసేందుకే ఈ ప్రభుత్వాలు ఉన్నాయి. నేషనల్ టెక్స్టైల్ కార్పొరేషన్ నష్టాల ఊబిలో కూరుకుపోయిన తర్వాత ప్రభుత్వం దాన్ని స్వాధీనం చేసుకుంది. ఆర్థికంగా లాభసాటి కాని ఇటువంటి సంస్థలను స్వాధీనం చేసుకోవడం వెనుక కూడా స్వార్థపరశక్తుల హస్తమే ఉంటుంది. మన ప్రభుత్వాల పుణ్యమా అని కోట్లాది రూపాయలే కాదు, నలభై సంవత్సరాల అమూల్య కాలాన్ని కోల్పోయాం.

ప్ర : ప్రభుత్వం రంగ సంస్థలలో ఏ ఒక్కటి అభివృద్ధి చెందలేదంటారా?

జ : అణుశక్తి, అంతరిక్ష పరిజ్ఞానం, వ్యవసాయ పరిశోధనా రంగాలలో మాత్రమే మనం చెప్పుకోదగ్గ అభివృద్ధి సాధించాం. రక్షణ సామాగ్రి తయారీ, టెలికమ్యూనికేషన్స్ తదితర రంగాలలో మనం ఇంత కాలమైనా ఒక్క అడుగు ముందుకేయలేదు. రక్షణ రంగంలో అబ్దుల్ కలాం పుణ్యమా అని మనం ఇప్పుడిప్పుడే స్వదేశీ పరిజ్ఞానంతో దేనికి తీసిపోని అగ్ని, పృథ్వి వంటి క్షిపణులను, ఇతర యుద్ధ సామగ్రిని తయారు చేయగలుగుతున్నాం.

ప్ర : క్షిపణుల తయారీపై అమెరికా ఆంక్షలు విధించాలని చూస్తోంది కదా! ప్రభుత్వ నూతన విధానాల మూలంగా అమెరికా ఈ రోజున రక్షణ రంగంతో పాటు శాస్త్ర సాంకేతిక పారిశ్రామిక రంగాలలో కూడా తన మాటే నెగ్గలని పట్టుపడుతున్నది కదా! అమెరికా ఒత్తళ్ళకు తలవంచక స్వతంత్రవైఖరిని అవలంబించగల సత్తా మన ప్రభుత్వానికి ఉందంటారా?

జ : అవును. సోవియట్ యూనియన్ పతనం కావడంతో ఏర్పడిన ఏక ధృవ ప్రపంచంలో అన్నింటా ఈ రోజు అమెరికాదే పైచేయి అయింది. రష్యా నుంచి క్రయోజనక్ ఇంజన్ల దిగుమతిపై అమెరికా ముందు ఆంక్షలు విధించి తర్వాత దయతలచి వదిలేయడం మన తాజా అనుభవం. పృథ్వి, అగ్ని వంటి సుదూర లక్ష్యాలను చేదించే ఉపరితల క్షిపణుల పరిజ్ఞానాన్ని మనం వృద్ధి చేసుకోవడం కూడా అమెరికాకు ఇష్టం లేదు. సాంకేతిక పరిజ్ఞానాన్ని తమ దేశం నుంచి విధిగా బదిలీ చేసుకోవాలని అమెరికా షరతులు పెడుతోంది. ఇంతా చేసి వారిచ్చే టెక్నాలజీ కాలం చెల్లించి ఉంటుంది. తమకు పనికిరాని పరిజ్ఞానాన్ని వారు ఇతరుల నెత్తిన రుద్దుతారని మన అనుభవం చెబుతున్నది. ఉదాహరణకి ఇ.సి.ఐ.ఎల్ లో

ఆధునిక కంప్యూటర్ల తయారీకి భారత ప్రభుత్వం అమెరికాలోని కంటిన్యూయస్ డేటా కార్కొపరేషన్ నుంచి 38 కోట్ల వ్యయంతో దిగుమతి చేసుకున్న టెక్నాలజీ ఎందుకూ పనికి రాలేదు. ఇ.సి.ఐ.ఎల్ ఈ వ్యవహారంలో పది నుంచి పదిహేను కోట్లు నష్టపోయింది. అమెరికాతో సాంకేతిక పరిజ్ఞానం బదిలీకి కుదుర్చుకున్న ఏ ఒప్పందమూఐనా సరే అది ఒక విషవలయం. ఒక్కసారి దీనిలోకి ప్రవేశిస్తే వెనక్కి తిరిగి వచ్చే ప్రసక్తే ఉండదు. మొదట ఇచ్చిన టెక్నాలజీ విఫలమైతే వాళ్ళే ఇచ్చే రెండో టెక్నాలజీని అదీ పనికి రాకపోతే మూడో రకం టెక్నాలజీని చచ్చినట్టు, మారు మాట్లాడకుండా తీసుకోవలసిదే. అమెరికా ఒత్తిళ్ళు ముందు ముందు ఇంకా తీవ్రతరమౌతాయి.

ప్ర : అభివృద్ధికి మీరిచ్చే నిర్వచనం ఏమిటి ?

జ : సర్వేజనా: సుఖినోభవంతు అభివృద్ధి లక్ష్యం కావాలి. అభివృద్ధి అనే మాటను ఈ రోజు మనం పునర్నిర్వచించుకోవలసిన అవసరం వుంది. దారిద్ర్య నిర్మూలన. ఉపాధి కల్పన సాధించలేని అభివృద్ధి అభివృద్ధి కాజాలదు. మన జనాభాలో మూడింట ఒక వంతు పేదరికంలో మగ్గు తున్నందుకు మనమంతా సిగ్గు పడాలి. ప్రస్తుతం అభివృద్ధి పేరిట సాగుతున్న తతంగం ధనికులకు, పేదలకు మధ్య దూరాన్ని మరింత పెంచుతుందే తప్ప తగ్గించటం లేదు. ధనికులు మరింత ధనికులవుతున్నారు. పేదలు నిరుపేదలవుతున్నారు. ధనికులకు ఐడిగం చేసే స్వభావం ప్రస్తుత వ్యవస్థలో ఉన్నందునే ఈ వ్యవస్థ ఇటువంటి బూటకపు అభివృద్ధిని కాంక్షిస్తుంది.

ప్ర : కార్మికులను మూకుమ్మడిగా పనిలోనుంచి తొలగించటానికి ప్రభుత్వం ప్రవేశ పెట్టిన ఎగ్జిట్ పాలసీ పట్ల ఇ.సి.ఐ.ఎల్ ఎం.డిగా పనిచేసిన అనుభవం గల మీరు ఎలా స్పందిస్తున్నారు?

జ : ఎగ్జిట్ పాలసీని నిష్కర్షగా ఖండించాల్సిందే. అయితే పబ్లిక్ రంగ పరిశ్రమల్లోని కార్మికులది సంఘటిత శక్తి కావడం వల్ల ప్రభుత్వం వారి ప్రయోజనాల్ని దెబ్బతీయటం అంత సులువు కాదు. అసంఘటిత కార్మికుల దుర్బర పని పరిస్థితులతో పోల్చి చూస్తే సంఘటిత కార్మికుల స్థితి వెయ్యి రెట్లు మెరుగు. సంఘటిత శక్తి కవటం వలన ప్రభుత్వ ఉద్యోగులు అనుచితమైన డిమాండ్లను కోరడం మనం ఇప్పుడు చూస్తున్నాం. ఉదాహరణకి ఐ.ఎ.ఎస్ అధికారుల సంఘం ఇటీవల కేంద్ర ప్రభుత్వానికి ఏకగ్రీవంగా ఒక మహజరు సమర్పించింది. తమ నెల జీతం పన్నెండు వేలతో ప్రారంభమై యాభై వేలతో అంతం కావాలని వారు ప్రభుత్వాన్ని డిమాండ్ చేస్తున్నారు. ఇతరుల బాగోగులు

(మిగతా 23వ పేజీలో)



## శ్రామిక మహిళ

గ్రామీణ ప్రాంతాలలో విస్తృత సేవలందిస్తున్న అంగన్ వాడీ ప్రాజెక్టులను ప్రయివేటు పరం చేయాలని ప్రభుత్వం చేస్తున్న ప్రయత్నాలను కార్యకర్తలంతా తిప్పికొట్టాలని ఆంధ్ర ప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర గౌరవాధ్యక్షురాలు శ్రీమతి డా. కె. హేమలత పిలుపునిచ్చారు. స్థానిక అంబేద్కర్ ఇండ్స్ స్టేడియంలో జరిగిన విశాఖ జిల్లా అంగన్ వాడీ యూనియన్ 2వ మహాసభల్లో ఆమె ముఖ్య అతిథిగా పాల్గొన్నారు. ఈ సందర్భంగా ఆమె మాట్లాడుతూ అంగన్ వాడీ ప్రాజెక్టులను ప్రయివేటు పరంచేస్తే అక్రమాలు పెచ్చు పెరిగి కార్యకర్తలకు భద్రత లేకుండా పోతుందని ఆందోళన వ్యక్తం చేసారు. సభకు అధ్యక్షత వహించిన విశాఖ జిల్లా అంగన్ వాడీ యూనియన్ గౌరవాధ్యక్షురాలు శ్రీమతి శారద మాట్లాడుతూ కార్యకర్తలపై అధికారులు జాలం ప్రదర్శిస్తున్నారని, వేదింపులు ఎక్కువయ్యాని, వాటిని సంఘటితంగా ఎదుర్కోవాలన్నారు. మాజీ శాసన సభ్యుడు శ్రీ కె. చిట్టినాయుడు కూడా ప్రసంగించారు. సి.ఐ.టి.యు. విశాఖ జిల్లా ప్రధాన కార్యదర్శి శ్రీ సి.హెచ్. నర్సింగరావు మాట్లాడుతూ పాలక వర్గాలు అనుసరిస్తున్న ఆర్థిక విధానాల ప్రభావం సామాన్య జనం మీద ముఖ్యంగా అంగన్ వాడీల మీద ఏవిధంగా పడుతున్నదో కూలంకషంగా వివరిస్తూ, జిల్లాలో అన్ని ప్రాజెక్టులకు విస్తరించిన అంగన్ వాడీ ఉద్యమాన్ని సమన్వయం చేసుకోవాలన్నారు.

### భారీ ప్రదర్శన

అంగన్ వాడీ ఉద్యోగులను ప్రభుద్యోగులుగా గుర్తించాలని, ప్రయివేటీకరణను వ్యతిరేకించాలని, అధికారుల వేధింపులు నశించాలని, గౌరవ వేతనం మాకొద్దు - కనీసవేతనం కావాలని, పెరిగే ధరలకు హద్దే లేదా - ఏలే వారికి బుద్దేలేదా? అని వందలాది అంగన్ వాడీ కార్యకర్తలు పెద్ద ఎత్తున నినాదాలు చేస్తూ ప్రదర్శన నిర్వహించారు.

### ప్రతినిధుల సభ

గత రెండు సంవత్సరాలు క్రితం వరకు కొన్ని ప్రాజెక్టులకే పరిమితమయిన అంగన్ వాడీ కార్యకలాపాలు మొత్తం జిల్లాలోగల ప్రాజెక్టులన్నింటికీ విస్తరించియి. ఇప్పుడు జిల్లా వ్యాపిత సంస్థగా ఆవిర్భవించింది. పెరిగిన ఉద్యమాన్ని సమన్వయంచేసుకునేందుకు ప్రాజెక్టు కమిటీలు ఏర్పాటుచేయబడ్డాయి. మే 94 నెలలో కొన్ని ప్రాజెక్టు కమిటీలు మహాసభలు జరుపుకున్న తర్వాతే, జూన్ 19, 20 తేదీలలో జిల్లా మహా సభ జరిగింది. ఈ సభకు 10 ప్రాజెక్టులనుండి 110 మంది ప్రతినిధులు హాజరైనారు. మహాసభ గత రెండేళ్ళ కాలంలో నిర్వహించిన కార్యకలాపాలు, అభివృద్ధి గూర్చి చర్చించింది. పెరిగిన ఉద్యమాన్ని గుర్తిస్తూనే దాన్ని సమన్వయం చేసుకొని నిర్మాణాన్ని

పటిష్టపర్చుకోవాలని మహాసభ నొక్కి చెప్పింది. కొన్ని ప్రాజెక్టులలో ఉన్న నిర్మాణ బలహీనతలను మహాసభ గమనించింది. వాటిని అధిగమించడమేగాక జిల్లావ్యాప్త సంఘటిత శక్తిగా తయారుకావాలని మహాసభ పిలుపునిచ్చింది. ఈ మహాసభలో యూనియన్ రాష్ట్ర గౌరవాధ్యక్షురాలు డా. కె. హేమలత, సి.ఐ.టి.యు. జిల్లా ప్రధాన కార్యదర్శి శ్రీ సి.హెచ్.నరసింగరావు, యూనియన్ జిల్లా గౌరవాధ్యక్షురాలు శ్రీమతి డి.శారద, శ్రీకాకుళం జిల్లా అంగన్ వాడీ యూనియన్ కన్వీనర్ శ్రీమతి రోజా, మాజీ ఎమ్.ఎల్.ఎ. శ్రీ కె.చిట్టినాయుడు తదితరులు పాల్గొని సందేశాలిచ్చారు..

ప్రతినిధుల సభలో యూనియన్ జిల్లా కన్వీనర్ కుమారి ఎమ్.ధనలక్ష్మి రిపోర్టును ప్రవేశపెట్టారు. చర్చలో 20 మంది పాల్గొన్నారు. పెరుగుతున్న ఉద్యమానికి తగినట్లుగా కార్యకర్తలను అభివృద్ధి చేసుకొని ప్రేడ్ యూనియన్ శిక్షణ యివ్వటం ద్వారా అంగన్ వాడీ ఉద్యమాన్ని ముందుకు తీసుకుపోవాలని చర్చల్లో పాల్గొన్న ప్రతినిధులు అభిప్రాయం వెలిబుచ్చారు. అర్జులయిన అంగన్ వాడీ వర్కర్ లకు సూపర్ వైజరు పోష్టులు యివ్వాలని, అంగన్ వాడీలను ప్రయివేటుపరం చేయరాదని, అంగన్ వాడీ కార్యకర్తలకు కనీస వేతనాలు యివ్వాలని, జీతాలు, ఏరియర్స్ మరియు టి.ఏ. మరియు డి.ఏ. సకాలంలో చెల్లించాలని, అధికారుల వేధింపు చర్యలు నిలుపుదల చేయాలని అంగన్ వాడీ కార్యకర్తలకు ఉద్యోగ భద్రత కల్పించాలని మరియు గిరిజనులకు కేటాయింబడమే భాగంగా ఉన్న 10 వేల పోష్టులను తక్షణమే నింపాలని మహాసభ పలు తీర్మానాలను ఏకగ్రీవంగా ఆమోదించింది. మహాసభ సందర్భంగా మెజారిటీ ప్రాజెక్టుల్లో సెక్టరు వారీ సమావేశాలు వేసి నిధివసూలు, సమీకరణ జరిగింది. సుమారు 25 వేలు నిధి వసూలు అయ్యింది. శ్రీమతి డి.శారద గౌరవాధ్యక్షులుగా, శ్రీమతి ఆర్.సత్యవతి అధ్యక్షురాలుగా, కుమారి ఎమ్.ధనలక్ష్మి ప్రధాన కార్యదర్శిగా, శ్రీమతి ఎమ్.రామలక్ష్మి కోశాధికారిగా మరి 12 మందితో కాభ్యవర్గం మొత్తం 26 మందితో నూతన జిల్లాకమిటీని మహాసభ ఏకగ్రీవంగా ఎన్నుకుంది. ఈ మహాసభలు కార్యకర్తలను ఉత్తేజితులను చేసాయి. ఈ ఉత్తేజం ఉద్యమాన్ని ముందుకు తీసుకెళ్ళుతుందనడంలో సందేహంలేదు.

### అంగన్ వాడీ వర్కర్లు మహాసభ

అంగన్ వాడీ వర్కర్లు ఖమ్మ జిల్లా మహాసభ భద్రాచలంలో జరిగినది. సంఘ గౌరవ అధ్యక్షురాలు డాక్టర్ హేమలత ప్రారంభోపన్యాసం చేశారు. వర్కర్ల సమస్యల పట్ల ప్రభుత్వ నిర్లక్ష్యాన్ని విమర్శించారు.

జిల్లాలకు కార్యదర్శి శ్రీ పి. రాజారావు ప్రభుత్వ నూతన విధానాల దుష్ఫలితాలను వివరించారు. జిల్లా సి.ఐ.టి.యు సహాయ కార్యదర్శి శ్రీ సాయిబాబా గౌరవ అధ్యక్షులుగా 17 మందితో నూతన కమిటీ ఎన్నికైనది. శ్రీమతి కె. మనోహరి అధ్యక్షురాలు, శ్రీమతి కుమారి కార్యదర్శి.



## ప్రపంచ వార్తలు

ఇప్పటికే రెండు నెలలుగా బ్రిటన్ దేశమంతటా పదే పదే ఒక రోజు, రెండు రోజుల పాటు సమ్మెలు జరగటంతో రైలు రవాణా చతికిలబడిపోతున్నది. ఎంతో ప్రతిష్ట కలిగిన సిగ్నల్ కార్మికుల సంఘాలు ఈ సమ్మెలను నిర్వహిస్తున్నాయి. ఇవి అత్యంత బలమైన సంఘాలు.

జీతాలను, పని పరిస్థితులను మెరుగు పర్చాలని రైలు కార్మికులు పోరాటం చేస్తున్నారు. జూన్ 15 నుండి 24 గంటలపాటు సమ్మెలు 7 సార్లు చేశారు. 48 గంటల పాటు సమ్మె రెండు సార్లు చేశారు.

ఆగష్టు 15న మరల 16వ తేదిన సమ్మెలు జరిగినవి. తిరిగి ఆగష్టు 22న 24 గంటల సమ్మె జరిగింది.

1960లోను, 1970లోను జరిగిన రైలు కార్మికుల సమ్మెలను యివి గుర్తుకు తెస్తున్నాయి.

ఈ సమ్మెల పట్ల ప్రజాభిప్రాయం అనుకూలంగా ఉన్నట్లు వెల్లడియినది. "కార్మికులకు యివ్వాలిందేదోయిచ్చి సమ్మె పరిష్కరించండి" అంటూ అధికారంలో ఉన్న కన్సర్వేటివ్ పార్టీకి ప్రతిపక్షంలో ఉన్న లేబర్ పార్టీ కోరింది. సమ్మెకు మద్దతు తెలిపినది.

+++

చైనా ప్రభుత్వం విదేశాల పెట్టుబడితో నడిచే 7500 సంస్థల రిజిస్ట్రేషన్ రద్దు చేసింది. ఇవి అర్హతను కోల్పోయాయని ప్రకటించింది. విదేశీ పెట్టుబడులతో నడిచే జాయింట్ కంపెనీలను చైనా ప్రోత్సహించింది. వాటికే చైనా సమస్యలుంటే పరిష్కారానికి తోడ్పడింది. అయితే తీవ్ర సమస్యలను సృష్టించి పరిష్కారానికి వీలుపడని సంస్థలను రద్దుచేయక తప్పలేదని ప్రభుత్వాధికారి ఒకరు వెల్లడించారు. రద్దుచేసిన వాటిలో కొన్ని బూటకపు సంస్థలు అని తేలింది. ఎందుకంటే విదేశీ సంస్థలు అసలు పెట్టుబడి పెట్టనే లేదు. ఇవి మొదట రకం - రెండవ రకం - విదేశీ వ్యపారస్థులు, దొంగవాలు రవాణా, స్పెక్యులేషన్ ద్వారా లాభాలు సంపాదించేవి. మూడవరకం - బాగా అప్పులు చేసినవి, నాసిరకం పరికరాలను ఎక్కువ ధరలను అమ్మేవి, తమవంతు వాటాలను సకాలంలో పెట్టుబడి పెట్టనివి, అక్రమంగా వ్యవహారం జరుపుతూ జూదంలో పాల్గొనేవి. ఉన్నంతలో విదేశీ సంస్థలు చైనాలో బాగానే లాభాలు సంపాదించాయి. చైనాలో పెట్టుబడులు పెట్టటానికి ఉత్సాహం చూపుతూనే ఉన్నాయి. అయినా దారితప్పిన సంస్థలను అదుపు చేయక తప్పదని చైనా అధికారులు వెల్లడించారు.

+++

చైనాలో ప్రపంచ మహిళా మహాసభ

ప్రపంచ మహిళా నాల్గవ మహాసభ 1995 సెప్టెంబరులో చైనా రాజధాని బీజింగ్ నగరంలో జరుగుతుంది. ప్రపంచమంతటనుండి 30 వేల మంది ఈ మహాసభలో పాల్గొంటారు. ఆర్గనైజింగ్ కమిటీ విస్తృతమైన ఏర్పాట్లు కావిస్తున్నది. స్వదేశీ, విదేశీ సంస్థలు యిహాటికే 10 మిలియన్ల యువాన్లు అనగా 1.16 మిలియన్ల అమెరికా డాలర్లు ఆర్గనైజింగ్ కమిటీకి అందించబడినవి. చైనా ప్రభుత్వం కూడా మహాసభ కోసం కొంత నిధిని కేటాయించింది.

ఇంతవరకూ జరిగిన ప్రపంచ మహిళా సభల్లోకెల్లా చైనాలో జరిగేదే అతి పెద్ద మహాసభ అవుతుంది.

+++

ఐ.ఎం.ఎఫ్. ప్రపంచ బ్యాంకు, గాల్ ఒప్పందాలకు తలాగి పి.వి.నరసింహారావు ప్రభుత్వం అనుసరిస్తున్న నూతన ఆర్థిక విధానాలకు వ్యతిరేకంగా భారత దేశంలో జరుగుతున్న శాసనోల్లంఘనోద్యమానికి బ్రిటన్ లోని ఇండియన్ వర్కర్స్ ఎసోసియేషన్ పూర్తి మద్దతు తెలిపింది. బ్రిటన్, ఐరోపా దేశాలలో బహుళ జాతి సంస్థల పని తీరును వివరిస్తూ ఆ సంస్థలు ఆర్థిక సంక్షోభాన్ని సృష్టించాయని విమర్శించింది.

+++

ఉత్తర, దక్షిణ కొరియాల ఏకీకరణ కోరుతూ దక్షిణ కొరియాలో విద్యార్థులు దేశమంతటా ఆందోళన చేస్తున్నారు. వీరిలో 1300 మందిని పోలీసులు అరెస్టు చేశారు. ఆందోళనను సాయుధ బలగాలతో అణచివేస్తామని హెచ్చరించి బెదిరించారు.

+++

భారత్ ఎగుమతులపై అమెరికా ఆంక్ష

గాల్ ఒప్పందంలో చేరితే మన ఎగుమతులు బాగా పెరుగుతాయని మన పాలకులు నమ్మించజూచారు. టి.వి.ల్లో గోష్ఠుల ద్వారా ప్రచారం ముమ్మరం చేశారు. తీరా ఇప్పుడు అమెరికా భారత్ వస్త్రాలను తన దేశంలోకి రానివ్వను అంటోంది. భారత వస్త్రాలు తేలికగా తగలబడిపోతాయని ప్రమాదకరమని చెబుతోంది. ఈవాటికే ఎగుమతి అయినవాటిని అన్నింటిని తిరిగి పంపివేస్తానంటోంది. ఆవిధంగా మన ఎగుమతులపై పెద్ద గాలు పెట్టింది.

+++

నేడు

సోవియట్ యూనియన్ ఉన్న నాడు అప్రెంటిస్ ట్రేయినింగ్ పూర్తి చేసిన వారికి వెంటనే ఉద్యోగంలో చేరే అవకాశాలు ఉండేవి. ట్రేయినింగ్ ముగింపు వస్తుందనగానే ట్రేయినింగ్ కాలేజీ అధికారులు ట్రేయినీలను అడిగేవారు. నీవు ఏ పరిశ్రమలో పనిచేయదలచుకున్నావు అని. సంబంధిత పరిశ్రమలను సంప్రదించి అచ్చటికి పంపించేవారు. ఉద్యోగాలకోసం ఫ్లాక్టరీల వెంట తిరిగి వెతుక్కోవాల్సిన స్థితి వుండేది కాదు. ఆనాడు సోషలిజంపున్న ఫలితంగా అప్పటి ప్రభుత్వం తన పౌరుల గురించి అంతటి శ్రద్ధ తీసుకుంది.

మరినేడో

పెట్టుబడిదారు మార్కెటు విధానం అమలులో ఉన్నది. అందుకే నూతనంగా కాలేజీలనుంచి బయటికి వచ్చేవారికి ఉద్యోగాలు దొరకటం అసాధ్యమవుతున్నది. ఎంప్లాయిమెంటు సంస్థ అధికారి ఒకరు వెల్లడించిన దానినిబట్టి గ్రాడ్యుయేట్లు అయి కాలేజీల నుండి వచ్చేవారికి 40 శాతం మందికి వారికి తగిన ఉద్యోగాలు దొరకటం లేదు. రష్యాలో ప్రస్తుతం 40 లక్షలమంది నిరుద్యోగులున్నారు. వారిలో 40 శాతం మంది యువజనులు. వీరికి తోడు మరొక 50 లక్షల మంది పూర్తికాలం పనిలేనివారున్నారు. హైస్కూలు విద్య పూర్తి చేసిన వారు 1993లో 8 లక్షల మంది నిరుద్యోగులుగా వున్నారు. సోషలిజాన్ని పోగొట్టుకున్న ఫలితమిది.



## యూనియన్ వార్తలు

### ఓ.ఎన్.జి.సి ఉద్యోగుల నిరసన

ఓ.ఎన్.జి.సిని ప్రయివేటీకరించే పథకంలో భాగంగా భారత ప్రభుత్వం వీడియోకాన్ తో ఒప్పందం చేసుకుంది. ఇదినష్టదాయకమని ఉద్యోగులు అందరూ నిరసిస్తున్నారు.

ఓ.ఎన్.జి.సి నిర్మించిన రెండు ప్లాట్ ఫారాలు కూడ వీడియోకాన్ కు కట్ట బెట్టింది ప్రభుత్వం.

వెలికి తీసిన మొత్తం చమురులో 60 శాతం వీడియోకాన్ కు చెందుతుంది. 40 శాతం మాత్రమే మనదేశానికి చెందుతుంది.

వీడియోకాన్ స్వంతం చేసుకునే 60 శాతం చమురును మనం కొనుక్కోవాలంటే అంతర్జాతీయ ధర ప్రకారం కొనుక్కోవాలి.

ఓ.ఎన్.జి.సి. ఉత్పత్తి చేసిన చమురుపైన బన్నుకు రూ.581=00లు రాష్ట్ర ప్రభుత్వానికి రాయల్టీ చెల్లిస్తుండేది. కాని వీడియోకాన్ దారులు మాత్రం బన్నుకు రు. 481=00లు చెల్లిస్తారు.

ఇలా ప్రతి అంశంలోనూ మనకు నష్టకరమైన ఒప్పందాన్ని భారత ప్రభుత్వం చేసుకున్నందుకు అన్ని తరగతుల ఉద్యోగులు, ఆఫీసర్లు వ్యతిరేకిస్తున్నారు. నిరాహార దీక్షలు చేశారు. సెప్టెంబరు 6, 13, 20, 27 తేదీలలో సమ్మెచేయటానికి నోటీసులు ఇచ్చారు.

### స్ట్రా బోర్డు కార్మికుల ఒప్పందం

పశ్చిమగోదావరి జిల్లా ఉండేలో స్ట్రా బోర్డు మిల్లు యాజమాన్యానికి అనుబంధ సంఘం స్టాఫ్ అండ్ వర్కర్స్ యూనియన్ కు వేతన ఒప్పందం కుదిరినది. దఫదఫాలుగా చర్చలు జరిగి చివరన ఎ.సి.ఎల్ శ్రీ పి. వెంకటేశ్వర రావుగారి సమక్షంలో ఒప్పందం చేసుకోవటమైనది. యాజమాన్యం తరుపున డైరెక్టరు శ్రీ పి.వి. రాఘవయ్య, యూనియన్ తరపున శ్రీ బి. బలరామ్ తదితరులు చర్చలలో పాల్గొన్నారు. ఒప్పందం రెండు సంవత్సరాలు అమల్లో వుంటుంది.

ఒప్పందం ప్రకారం -

- 1 నెల జీతం రు.400 - 551 మధ్యగల వారికి రు.140=00లు రు.552 - 700లు మధ్యగలవారికి రు 110=00లు రు. 700కు పై బడిన జీతం గలవారికి రు 100=00లు మొదటి సంవత్సరం పెరుగుతవి.
- 2 రెండవ సంవత్సరం 9 శాతం ఇంక్రిమెంటు వుంటుంది.
- 3 పండుగ లివులు 9 వుండగా 10 ఇవ్వబడుతవి.
- 4 బట్టల కుట్టు కూలి రు 100=00లు ఇస్తారు.
- 5 జిల్లు కార్మికులకు ఏడాదికి ఒక జత తుండ్లు

6 బాయిలర్ సెక్షన్ లోపని చేసేవారికి మస్తర్లు ఆధారంగా కిక్ ఒక నెల వేతనం బోనస్ ఇవ్వబడుతుంది.

7 రోజువారీ కూలి రు 22=00లకు పెంచబడుతుంది.

ఒప్పందం కుదరటానికి మధ్యవర్తిత్వం నెరవేసిన ఎ.సి.ఎల్ గారికి యూనియన్ కృతజ్ఞత తెలిపింది.

### భీమా పథకం అమలుకై రిక్షా కార్మికుల ప్రదర్శన

సెప్టెంబరు 10 వ తేదీన వందలాది రిక్షా కార్మికులు చీరాల పట్టణంలో పెద్ద ప్రదర్శన జరిపారు. స్థానిక ఎం.ఆర్.వోకు వినతి పత్రం అందచేశారు. రిక్షా కార్మికులందరికీ భీమాపథకం అమలు చేయాలని కోరారు. గుర్తింపు కార్డులు, రేషన్ కార్డులు, ఇండ్ల స్థలాలు యిప్పించాలని నినాదాలు ఇచ్చారు. సి.ఐ.టి.యు పట్టణ అధ్యక్ష కార్యదర్శులు శ్రీ వేర్తి అంజయ్య, పి. కొండయ్య, రైతు యువజన సంఘాల నాయకులు కార్మికులనుద్దేశించి ప్రసంగించారు.

### సినిమా హోల్స్ కార్మికులు

నల్లగొండ జిల్లా కోదాడ పట్టణంలో సినిమా హోల్స్ కార్మికులు 6-9-94న ప్రదర్శన జరిపి ఎం. ఆర్వో కార్యాలయం ఎదుట ధర్నా నిర్వహించారు. సినిమా కార్మికులకు ఇళ్లు మంజూరు చేయాలని. జి.వో ప్రకారం జీతాలు చెల్లించాలని, 8 గంటల పని విధానాన్ని పాటించాలని, అక్రమ తొలగింపులను ఆపాలని, 240 మస్తర్లు పూర్తి చేసిన వారికి ఎస్. ఫారాలు ఇస్తూ ఓవర్ టైం ఎలవెన్సులు బేటాలు ఇవ్వాలని ప్రభుత్వాన్ని డిమాండ్ చేశారు.

సినిమా కార్మికుల సమాఖ్య తరపున ఈ ధర్నా శ్రీ యుతులు బషీర్, వి. ప్రభాకర్, ఎన్. వెంకటేశ్వర్లు, అమీర్ పాషా, సురేష్లు నాయకత్వం వహించారు.

### ఐ.ఎన్.టి.డిలో ఐ.ఎన్.టి.యు.సి హానికరమైన అగ్రిమెంటు

1993 ఏప్రిల్ లో తప్పుడు ప్రచారాలతో గుర్తింపు ఎన్నికల్లో గెలిచిన ఐ.ఎన్.టి.యు.సి యూనియన్ 16 మాసాల పాటు అంతర్గత ముఠా కుమ్మలాటలతో తన్నుకొని, తిట్టుకొని కార్మికులకు ఎంతో నష్టం చేసింది. చివరకు శ్రీ జి. సంజీవ్ రెడ్డి నాయకత్వాన గల ఐ.ఎన్.టి.యు.సి గ్రూపు ఐ.ఎల్.టి.డి. మేనేజిమెంటులో అగ్రిమెంటు చేస్తూ గతంలో ఐ.ఎల్.టి.డి కార్మికులకున్న హక్కులను గూడా వదులుకొంది. కాంట్రాక్టు పద్ధతులకు ఆమోదించింది. ఆర్థిక ప్రయోజనాలు గూడా స్వల్పం. పనిభారం, సెలవులు తగ్గింపు, బదిలీ హక్కులు వదిలి వేయటం, లాంటి ఆమోదించిన అగ్రిమెంటును కార్మికులు నిరసిస్తున్నారు.



## యూనియన్ వార్తలు

ఆర్టీసీ కార్మికుల సమస్యల పరిష్కారానికి, హక్కుల పరిరక్షణకు స్టాఫ్ అండ్ వర్కర్స్ (సి.ఐ.టి.యు) రాష్ట్ర కమిటీ పలుపు మేరకు విశాఖ డిపో వద్ద నిరాహార దీక్షలు జరిగాయి.

ఆర్ అండ్ బి. ఇరిగేషన్, మునిసిపాలిటీ, ఆటో, షామియానా తదితర సి.ఐ.టి.యు. అనుబంధ కార్మిక సంఘాల నాయకులు అనేకమంది ఆర్టీసీ కార్మికుల నిరాహార దీక్షా శిబిరం వద్దకు వచ్చి తమ సంఘభావాన్ని తెలిపారు. శిబిరం వద్ద జరిగిన దీక్షల ముగింపు కార్యక్రమంలో స్టాఫ్ అండ్ వర్కర్స్ ఫెడరేషన్ రాష్ట్ర ఉపాధ్యక్షులు యన్.రాజేంద్రప్రసాద్ కార్మికులనుద్దేశించి మాట్లాడుతూ ఆర్టీసీ యాజమాన్యం కార్మికులకు నేడున్న అరకొర బెనిఫిట్లకు కూడా తూట్లు పాడుస్తూ, అన్ని కేటగిరీల కార్మికులపై నానాటికీ పనిభారాన్ని పెంచుతున్నదని ఇప్పటికీ అవసరమైనంత మంది స్టాఫ్ లేక ప్రాణావసరాలకు కూడా శెలవు దొరకని పరిస్థితుల్లో క్యాబుల్ కార్మికులను తొలగించటాన్ని నిశితంగా విమర్శించారు. ఆర్టీసీ కార్మికులంతా తమ హక్కుల పరిరక్షణకు ఐక్యంగా ఉద్యమించినట్లయితే, యాజమాన్యం తన కార్మిక వ్యతిరేక విధానాలను కొనసాగించి మరింత దుర్భర పరిస్థితులు కల్పిస్తుందని కాబట్టి కార్మికులను చైతన్యవంతం చేయటంలోను, ఐక్యపరచటంలోను యధాశక్తి స్టాఫ్ అండ్ వర్కర్స్ ఫెడరేషన్ చేస్తున్న కృషిని కొనసాగిస్తుందని చెప్పారు.

### అక్రమంగా తొలగించిన కైలాష్ షుగర్ ఫ్యాక్టరీ కార్మికులను వెంటనే పనుల్లోకి తీసుకోవాలి

తమ హక్కుల సాధన కోసం, అపరిస్కృత సమస్యల పరిష్కారం కోసం చట్టబద్ధంగా సంఘం పెట్టుకున్న ఖమ్మం జిల్లాలోని కైలాష్ షుగర్ ఫ్యాక్టరీ కార్మికులపై, ఆ ఫ్యాక్టరీ యాజమాన్యం కక్షసాధింపు చర్యలకు పూనుకొని ఇద్దరు కార్మికులను సర్వీసు నుండి తొలగించి 18 మంది కార్మికులను సస్పెండు చేయడాన్ని సింగరేణి కాలరీసు ఎంప్లాయిస్ యూనియన్ (సిఐటియు) ఇల్లెందు బ్రాంచి కమిటీ తీవ్రంగా ఖండిస్తున్నది. అధికౌత్పత్తి, అధిక లాభాలే ధ్యేయంగా పెట్టుకొని కార్మికుల శ్రమను, దోచుకుంటూ, చట్టబద్ధంగా, న్యాయంగా రావల్సిన హక్కులను, సౌకర్యాలను కాలరాస్తూ, మొండిగా వ్యవహరిస్తున్నది. ఫ్యాక్టరీ ప్రారంభమై మూడు సంవత్సరములు గడిచినా అత్యధిక కార్మికులు తాత్కాలిక కార్మికులుగానే కొనసాగుతున్నారు. ప్రావిడెంట్ ఫండు సౌకర్యం కల్పించబడుట

లేదు. ఓవర్ టైము చేసిన కాలానికి రెట్టింపు వేతనం ఇవ్వకుండా మొండిచేయి చూపిస్తున్నది. కనీస వేతనాలు చెల్లించకుండా, బుకాయిస్తున్నది. న్యాయంగానూ, చట్టపరంగానూ రావల్సిన హక్కులను అడుగుతున్న కార్మికులపై, కార్మిక నాయకులపై కక్షసాధింపు చర్యలకు పూనుకొని కైలాష్ స్టాఫ్ అండ్ వర్కర్స్ యూనియన్ అధ్యక్షులు జాన్ సుందరరావు, నాగభూషణం అనే కార్మికుల్ని డిస్మిస్ చేసి, 10 మంది ఫీల్డ్ మెన్లను, 8 మంది రెగ్యులర్ కార్మికులను సస్పెండు చేసింది. ఏక పక్షంగా వ్యవహరిస్తూ ఫార్సు ఎంక్వయిరీ ద్వారా కార్మికులను వీధిపాలు చేస్తున్నది. మరింత మందిని కూడా తీసివేయడానికి సన్నహాలు చేస్తున్నది. చట్టపరంగానూ, న్యాయపరంగానూ రావల్సిన హక్కులను సౌకర్యాలను కార్మికులకు వర్తించేయాలని, సస్పెన్షన్లను, డిస్మిస్లను రద్దు చేయాలని, తొలగించిన కార్మికులను వెంటనే పనుల్లోకి తీసుకోవాలని కమిటీ డిమాండు చేస్తున్నది. కక్షసాధింపు చర్యలను చేపట్టి, మొండిగా వ్యవహరిస్తున్న యాజమాన్యం ప్రభుత్వం వెంటనే జోక్యం చేసుకోవాలనీ, కార్మికులకు న్యాయం జరిగేలా చూడాలని, సింగరేణి కాలరీస్ ఎంప్లాయిస్ యూనియన్ ఇల్లెందు బ్రాంచి కమిటీ డిమాండు చేస్తున్నది.

### పారిశ్రామిక కార్మికుల వినిమయ ధరల సూచి (1982 - 100 పాయింట్ల పునాదిపై)

	జూన్	జూలై	లింకింగ్ ఫ్యాక్టర్ (1960-100)
ఆలిండియా	277	281	4.93
హైదరాబాద్	260	260	5.23
గుంటూరు	284	284	5.60
గూడూరు	269	269	4.33
విశాఖపట్నం	261	263	2.48
వరంగల్	276	282	2.36
కొత్తగూడెం	274	283	3.25
రాష్ట్ర సీరిస్			
విజయనగరం	250	255	- -
రాజమండ్రి	268	272	2.55
విజయవాడ	262	266	- -
ఆదోని	281	285	2.33
ఎన్.ఎస్.బి	276	281	2.52
ఎం.జి.బి	272	275	2.49



## యూనియన్ వార్తలు

నల్లగొండ జిల్లా చౌటుప్పల్ లో లారీ మోటార్ వర్కర్స్ యూనియన్ మహాసభ జరిగినది. శ్రీ చింతల భూపాల్ రెడ్డి అధ్యక్షుడుగాను, శ్రీ మహ్మద్ పాషాను ప్రధాన కార్యదర్శిగాను మరి కొందరితో నూతన కమిటీ ఎన్నుకోబడినది.

### సమ్మె

భువన గిరిలో మరమగ్గల కార్మికులు సమ్మె చేస్తున్నారు.

కనీస వేతనాలను అమలు చేయాలని 5 నెలల క్రితమే డిమాండ్ నోటీసు యిచ్చినా ప్రకాష్ లీవింగ్స్ యాజమాన్యం ఏమాత్రం పట్టించుకోనందున కార్మికులు సమ్మెకు దిగినట్లు సంఘ అధ్యక్ష కార్యదర్శులు శ్రీ ఎం. వెంకటయ్య, శ్రీ కె. బుచ్చిరెడ్డి ప్రకటన చేశారు.

### లారీ, మోటార్ వర్కర్స్

#### ఫెడరేషన్ తీర్మానాలు

ఆంధ్రప్రదేశ్ లారీ అండ్ మోటారు వర్కర్స్ ఫెడరేషన్ కమిటీ సమావేశం సెప్టెంబరు 10వ తేదీన విజయవాడలో జరిగినది. శ్రీ ఎం.ఎ. గఫూర్ అధ్యక్షత వహించారు. పాటియాలాలో జరిగిన అఖిల భారత 4వ మహాసభ వివరాలను శ్రీ కొండ్రగుంట వెంకటేశ్వర్లు నివేదించారు.

రాష్ట్రంలో 3 లక్షలకు పైగా లారీ, మోటారు కార్మికులు ఉన్నారు, కార్మిక సంక్షేమ చట్టం ప్రయోజనాలు లారీ మోటారు కార్మికులకు అందటం లేదనీ సమావేశం అభిప్రాయపడింది. ఎక్సుగ్రేషియా 10 వేల రూపాయలకు పెంచి ఖచ్చితంగా అమలు చేయాలని తీర్మానించింది.

దారిదోపిడిలకు, హత్యలకు లారీ కార్మికులు గురవుతున్నారని, అలాంటి వారికి లక్ష రూపాయలు ఎక్సుగ్రేషియా చెల్లించాలని కమిటీ తీర్మానం ద్వారా ప్రభుత్వాన్ని కోరింది.

ఆటో డ్రైవర్లనుండి ప్రేమియం వసూలు చేయకుండా యిన్సూరెన్సు వర్తింప చేయాలని మరొక తీర్మానం చేయబడినది.

ఆర్టీసీ అద్దె బస్సుల్లోని కార్మికులకు ఆర్టీసీలోని వేతనాలు తదితర సదుపాయాలు వర్తింపచేయాలని డిమాండ్ చేసింది.

కనీస వేతనాలు సవరించాలనీ, డి.ఎ అమలు చేయాలని కోరింది.

ప్రమాదాలు, భద్రతా చర్యలు, రోడ్ రవాణా రంగానికి నిధులకేటాయింపు సమస్యలపై సెమినార్ నిర్వహించాలని

నిర్ణయించింది. రాష్ట్ర ఫెడరేషన్ మహాసభ 1995 ఫిబ్రవరిలో జరపాలని నిర్ణయించింది.

### శిక్షణా తరగతులు

బిల్డింగ్ వర్కర్లకు శిక్షణా తరగతులు ఖమ్మంజిల్లా కారేపల్లిలో నిర్వహించబడినవి. వర్కర్స్ ఫెడరేషన్ రాష్ట్ర అధ్యక్షులు శ్రీ కోటంరాజు తరగతులను ప్రారంభించారు - క్లాసులు రెండు రోజులపాటు జరిగినవి. సంఘ నిర్మాణం, సి.ఐ.టి.యు పోరాటాలు, కార్మికోద్యమ చరిత్ర, ప్రస్తుత పరిస్థితులపై బోధించబడినవి.

శ్రీ కె. శంకర్ పిన్సిపాల్ గా వ్యవహరించారు. జిల్లా సి.ఐ.టి.యు బాధ్యులు శ్రీ. పి. రాజారావు, సాయిబాబ, మక్కవే రామ చంద్రాపులు ఉపాధ్యాయులు.

\* \* \*

ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ (సి.ఐ.టి.యు) విజయవాడ సర్కిల్ యూనిట్ విస్తృత సమావేశము విజయవాడలో శ్రీ డి.వి. కృష్ణ గారి అధ్యక్షతన జరిగినది. శ్రీ కృష్ణగారు ఇరిగేషన్ సర్కిల్, కార్మికుల సమస్యల పరిష్కారము జరుగుచున్న విధానము, ఇరిగేషన్ బ్రాంచి ఏర్పాటు దర్మిలా తీసుకొన్న, తీసుకొనబోవు చర్యలు, దేశ ఆర్థిక పరిస్థితి నూతన పారిశ్రామిక విధానం వల్ల కలగబోవు నష్టముల గురించి సోదాహరణంగా వివరించిరి. వక్తలు శ్రీ అంజయ్యగారు ఏలేశ్వరం బ్రాంచి అధ్యక్షులు ఎన్.సి.హెచ్. శ్రీనివాసు జిల్లా సి.ఐ.టి.యు కార్యదర్శి, కార్మిక ఐక్యమత్యము, సంఘ పటిష్టత అవసరమని చెప్పారు. శ్రీ యం. ఆర్.కె. శర్మ ప్రధాన కార్యదర్శి సమర్పించిన నివేదిక మీద చర్చలో శ్రీ యన్. కొండలరావు సి.హెచ్.వి. రెడ్డయ్య, బి. యేసు (కె.సి) షేక్ మహబూబ్ పీరా, డి. త్రిమూర్తులు (కె.యి) శ్రీ రవి ప్రసాద్, ఎ. వెంకటేశ్వర్లు, శ్రీ సి.హెచ్. ఈశ్వరరావు (కె.డబ్ల్యు) డివిజనుల వారు పాల్గొనిరి. నూతన ఆర్థిక పారిశ్రామికనకు వ్యతిరేకంగా తీర్మానించిరి. మరియు ఈ క్రింది దీర్ఘకాల అపరిష్కృత సమస్యలను ప్రభుత్వం వెంటనే పరిశీలించాలని లేని ఎడల ఆందోళన చేసబట్టవలసి వస్తుందని తీర్మానించారు.

- ఎ. టి.టి.ఎ. బిల్లులను 16 మాసముల నుండి చెల్లించుట లేదు.
- బి. 1993వ సం॥ము కొత్తవేతన స్కేల్లబకాయిలు చెల్లించుట లేదు.
- సి. శాశ్వత బదిలీ మీద వచ్చిన కార్మికులకు 6/94 నుండి వేతనములు చెల్లించుటలేదు.
- డి. యన్.యం.ఆర్. కార్మికులు అన్ని నిబంధనలు పూర్తి



చేసినప్పటికీ వారిని ఖాయ పర్చుట లేదు.

కాబట్టి వెంటనే ప్రభుత్వం, ఇంజనీర్-ఇన్-చీఫ్ వెంటనే తమ క్రింది అధికార్లకు నిధులు విడుదల చేసి సదరు చెల్లింపులకు ఏర్పాటు చేయవలసినదిగా కోరిరి.

### వ్యాగన్ పరిశ్రమను పునరుద్ధరించాలి

బరన్ కంపెనీ రక్షణ కమిటీ ఆధ్వర్యాన జూలై 10న హౌరాలో జాయింట్ గా సదస్సు జరిగింది. ఆఫీసర్ల ఎసోసియేషన్, INTUC లతో సహా 14 యూనియన్లు బరన్ కంపెనీ రక్షణ కమిటీలో వున్నవి. CITU నాయకుడు శ్రీ ప్రశం తాలుక్టార్ దీనికి కన్వీనరు.

సి.ఐ.టి.యు కార్యదర్శి శ్రీ చిత్త బ్రత మజుందార్ సదస్సులో మాట్లాడారు. మీటర్ గేజ్ లైన్లను బ్రాడ్ గేజీకి మార్చటానికి పెద్ద మొత్తాలను కేటాయిస్తున్న ప్రభుత్వం వ్యాగన్ల కోసం కేటాయించటాన్ని తిరస్కరించిందన్నారు.

కలిగిన వాళ్ళు ప్రయాణం చేసే రాజధాని ఎక్స్ప్రెస్ లాంటి రైళ్ళు అతివేగంగా నడిచేందుకు వీలుగా రైలు పట్టాల మార్పిడికి ప్రభుత్వం ప్లానులు వేయటమంటే దానికి సరైన డైరెక్షన్ లేదని స్పష్టమవుతుందన్నారు. ప్రభుత్వ రంగ పరిశ్రమలకు పని కల్పించకుండా అట్టి పెట్టి డీజిల్ తో నడిచే లోకోమోటివ్ ఇంజన్లను, యితరత్రా కావలసిన యంత్రభాగాలను దిగుమతి చేసుకుంటూ రైల్వేమంత్రిత్వ శాఖ విచక్షణా రహితంగా వ్యవహరిస్తోందని విమర్శించారు.

రవాణా శాఖ మంత్రి శ్రీ శ్యామల చక్రవర్తి మాట్లాడుతూ పదేళ్ల క్రితం 65 శాతం సరుకుల రావాణా రైల్వే ద్వారా జరిగితే యిప్పుడు 50 శాతానికి పడిపోయిందన్నారు. ఆ విధంగా పశ్చిమ బెంగాలులోని వ్యాగన్ పరిశ్రమను చంపేస్తున్నారని విమర్శించారు. ఈ కుట్రను కార్మికులు గుర్తించేటట్లు చేయాలన్నారు.

బరన్ కంపెనీ దుస్థితికి అటుకేంద్ర ప్రభుత్వమూ యిటు కంపెనీ యాజమాన్యమూ ఇద్దరిదీ భాధ్యత అని నిందించారు. ఖాయిలాపడిన, మూతపడిని వబ్లిక్ రంగ పరిశ్రమలను పునరుద్ధరించేందుకు జరిగే దేశవ్యాపిత సమ్మేళన జయప్రదం చేయాలని సదస్సు తీర్మానించింది.

మల్తోత్రా కమిటీ సిఫారసులు అమలు చేయవద్దు

ఇన్సూరెన్సు ఉద్యోగుల నినాదం

ఇన్సూరెన్సు సంస్థను ప్రయివేటు పరంచేయాలని మల్తోత్రా కమిటీ సిఫారసు చేసింది. వాటిని అమలు చేయవద్దని ఇన్సూరెన్సు ఉద్యోగులు సంఘం ప్రధానిని కోరుతూ పిటిషన్ తయారు చేసింది. 55 లక్షల మంది ప్రజలు పిటిషన్ పై సంతకం చేశారు.

లక్షలాది సంతకాలతో కూడిన పిటిషన్ను ఇన్సూరెన్సు నాయకుల బృందం ఆగష్టు 25న ప్రధాన మంత్రిని కలిసి అందజేశారు. సంఘ అగ్ర నాయకులు శ్రీ యుతులు సరోజ్ చౌదరి, పి.జి. తివారీ, ఎన్. ఎం. సుందరం గార్లు వీరితో పాటు లోక్ సభలో సి.పి.ఎం. నాయకులు శ్రీ సోమనాథ్ చటర్జీ వెళ్ళి ప్రధాన మంత్రిని కలసిన వారిలో వున్నారు.

అదేరోజున మవలంకర్ హాలులో ఒక రోజంతా సదస్సు జరిగింది - పోరాటాన్ని ముందుకు కొనిపోవాలని సదస్సు ముక్త కంఠంతో తీర్మానించింది.

### ఇలాగయితే

### దేశం ఏమయ్యేటట్లు ?

వెయ్యి మెగావాట్ల విద్యుత్ ఉత్పత్తి చేసే ఒక ధర్మల్ ప్లాంట్ స్థాపించాలంటే ప్రయివేట్ వారికి 4 వేల కోట్ల రూపాయలు కావాలి.

అంతడబ్బు వారి దగ్గర లేదని మన ప్రభుత్వం ఆర్థిక సంస్థల్లో ప్రజలు పాదుపు చేసుకున్న నిధులనుండి ఒక్కో ప్లాంట్ కు తక్కువ వడ్డీ మీద 2 వేల కోట్ల రూపాయలు అప్పుగా యిస్తుంది. ఇంతేకాక బొగ్గు నీరు, బూమివంటి సదుపాయాలు కల్పిస్తుంది. వారిదగ్గర నుండి యూనిట్ రు 2=50 చొప్పున ప్రభుత్వం కొని ప్రజలకు సప్లయి చేస్తుంది.

అదే ప్రభుత్వం రంగ సంస్థ అయిన ఎన్.టి.పి.సి అయితే రూ॥ 2 వేలకే ధర్మల్ ప్లాంట్ నిర్మిస్తుంది. ఇప్పటి ధరలకే కరెంటు యివ్వగలుగుతుంది. బొగ్గు, నీరు భూమి లాంటి ఇతర సదుపాయాలు కల్పిస్తే లాభాలు కూడ సంపాదించగలదు.

అయినా

ప్రభుత్వరంగానికి ఆకుల్లోను

ప్రయివేటు రంగానికి కంచాల్లోను

వడ్డీస్తోంది కేంద్ర ప్రభుత్వం.



## క్రూడ్ ఆయిల్ విషయం చూస్తే

దేశంలోని నూనె పరిశ్రమకు చేయూతనిచ్చి అభివృద్ధి చేయటానికి బదులుగా విదేశీ గుత్తా కంపెనీలకు ప్రవేశం కల్పిస్తూ విదేశాలనుండి క్రూడ్ ఆయిల్ దిగుమతి చేసుకుంటున్నది ప్రభుత్వం. 5 సంవత్సరాల కాలాన్ని పరిశీలించితే కనపడే దేమిటి?

సంవత్సరం	దిగుమతి చేసిన క్రూడ్ ఆయిల్	దేశంలోని క్రూడ్ ఆయిల్
1989-90	3189.68	2269.12
1990-91	4447.15	2442.80
1991-92	4735.08	2442.80
1992-93	5137.83	
1993-94	5145.61	3295.70

దేశంలోని కంపెనీలకే కొద్దిగా ధర పెంచుకోవడానికి అనుమతిస్తే డబ్బుకు కొరత అనే మాటే లేకుండా మన కంపెనీలు సమకూర్చుకోగలవు, అయినా దిగుమతి నూనెకే ఎగబడుతోంది ప్రభుత్వం. ఇలాగయితే దేశం ఏమయ్యేటట్లు ?

## సెక్యూరిటీ సిబ్బంది నిరసన

7 సంవత్సరాలుగా పని చేయించుకుని తమను తొలగించటం సి.ఐ.ఎస్.ఎఫ్. సిబ్బందిని తమ స్థానంలో నియమించటం అన్యాయమని ఓ.ఎన్.జి.సి.లోని ప్రవేటు సెక్యూరిటీ గార్డులు తాటి పాక గ్యాస్ కనెక్షన్ స్టేషన్ ఎదుట నిరహారదీక్షలు ప్రారంభించాడు.

తమకు స్థానికంగా ఉద్యోగ భద్రత కల్పించే వరకు తాము జి.సి.ఎస్. నుంచి వైదొలగేది లేదని యూనియన్ పట్టుపట్టింది. జి.సి.ఎస్.గేటు వెలుపల తమ డ్యూటీలను యధావిధిగా నిర్వహిస్తున్నారు.

రాజ్ సర్కిల్ ఇన్ స్పెక్టరు నాయకత్వాన భారీ బందోబస్తు ఏర్పాటు చేయబడినది.

\* \* \*

ఆర్.అండ్.బి. ఎంప్లాయిస్ యూనియన్ ప్రకాశం జిల్లా మహాసభ ఒంగోలులో జరిగినది. రాష్ట్ర అధ్యక్షులు శ్రీ కోండ్ల గుంట వెంకటేశ్వర్లు అధ్యక్షత వహించారు. సి.ఐ.టి.యు జిల్లా కార్యదర్శి శ్రీ వై. సిద్దయ్య, ఉపాధ్యక్షులు శ్రీ వై. పుల్లయ్య, కోశాధికారి శ్రీ జి. నర్సయ్య ఉపేంద్రమాట్లాడారు. 200 మంది ప్రతినిధుల మహాసభలో పాల్గొన్నారు.

శ్రీ సిద్దయ్య గౌరవాధ్యక్షులు, శ్రీ మోహనరావు అధ్యక్షులు, శ్రీ మోహనరావు ప్రధాన కార్యదర్శి మొత్తం 13 మంది ఆఫీసు బేరర్లుగా 18 మంది కమిటీ మెంబర్లుగా నూతన కమిటీ ఎన్నికైనది. వర్క్

చార్జ్ విధానం రద్దుకావాలని, పేరోల్ డ్రైవర్లకు స్కేలు అమలు జరపాలని తీర్మానాలు చేయబడినది.

## బదిలీ కార్మికులకు పని

బదిలీ కార్మికులకు పూర్తి కాలం పని ఆగష్టు 25 నుండి కల్పిస్తారని హామీ యిచ్చి కూడా కృష్ణా జాబ్ మిల్లు యాజమాన్యం మాటనిలుపు కోకపోవటం వల్ల వర్కర్స్ యూనియన్ విచారం వెలిబుచ్చినది. కమిటీ సమావేశం ఏలూరు సి.ఐ.టి.యు కార్యాలయంలో శ్రీ అల్లూరు సత్యనారాయణ అధ్యక్షతన జరిగినది.

పి.ఎఫ్ లోన్లు మంజూరు చేయాలని, ఇ.ఎస్.ఐ. హాస్పిటల్లో లేడి డాక్టరును నియమించాలని కమిటీ తీర్మానించింది. విజ్ఞప్తం జి.టి.పి.ఎస్. కార్మికుల పోరాటానికి మద్దతు తెలిపింది. తొలగించిన 43 మందిని పనిలోకి తీసుకోవాలని కోరింది.

## కనీస వేతనాల కోసం

5 సంవత్సరాల క్రితం బీబినగర్ లో స్థాపించబడిన కాట్రగడ్డ ఎలక్ట్రానిక్స్ లిమిటెడ్ కంపెనీలో నేటికీ కనీస వేతనాలు అమలుపర్చబడలేదని 7 గురు కార్మికులను అక్రమంగా పనిలోంచి తీసివేసిందని సి.ఐ.టి.యు కార్యదర్శి శ్రీ ఎం. వెంకటయ్య విమర్శించారు.

కె.ఇ.ఇల్ కంపెనీ ఎదుట 250 మందితో ధర్నా జరిగిన ధర్నానుద్దేశించి శ్రీ వెంకటయ్య ప్రసంగించారు. శ్రీ యుతులు సి.హెచ్. బుచ్చిరెడ్డి, శ్రీ సత్యనారాయణ, ఎం. అంజయ్య లింగారెడ్డి, అమృతాలు తదితర నాయకులు ధర్నాకు నాయకత్వం వహించారు.

భువనగిరి పోలీసు అధికారులు సి.ఐ.ఎస్.ఐ.లు యాజమాన్య ప్రోత్సాహంతో రంగంలోకి దిగి ధర్నాను విఫలం చేయటానికి యత్నించటంతో ఉద్రిక్తత ఏర్పడింది. ధర్నాను ఉదయం 8 గంటలనుండి మధ్యహ్నం రెండు గంటలవరకు సాగింది. చివరకు ఎగ్జిక్యూటివ్ డైరెక్టరు కార్మిక ప్రతినిధులతో సంప్రదించారు. ఎం.డి.తో 24 వతేది వరకు మాట్లాడి సమస్యల పరిష్కారానికి కృషి చేస్తానని హామీ యిచ్చారు.

\* \* \*

అంగన్ వాడీ వర్కర్స్ అండ్ హెల్పర్స్ అఖిల భారత ఫెడరేషన్ జనరల్ కౌన్సిల్ న్యూఢిల్లీలో జరిగినది. శ్రీమతి విమలారణదివె అధ్యక్షత వహించారు.

జూన్ 17వ దేశ వ్యాపితంగా జరిగిన సమ్మెను సమీక్షించటం జరిగింది. ICDS ప్రాజెక్టులను ప్రవేటు పరం చేయాలన్న కేంద్ర ప్రభుత్వ నిర్ణయాన్ని వ్యతిరేకంగా దేశమంతటా అన్ని ప్రాజెక్టులలోనూ సమ్మె జయప్రదం చేసినందుకు అంగన్ వాడీ వర్కర్లను సమావేశం అభినందించింది.



ఫెడరేషన్ రెండవ మహాసభ పశ్చిమ బెంగాలులో ఆక్టోబరు 27, 28 తేదీలలో జరపాలని కౌన్సిల్ నిర్ణయించింది. స్థలం ఎక్కడ అనేది పశ్చిమ బెంగాల్ యూనిట్ తర్వాత ప్రకటిస్తుంది. మొత్తం 250 మంది ప్రతినిధులు పాల్గొంటారు. ప్రతినిధి రుసుం రు.50/- లు ఏ రాష్ట్రం నుండి ప్రతినిధుల సంఖ్య ఎంత అనేది కూడా తర్వాత తెలియచేయబడుతుంది.

ప్రజాసంఘాల జాతీయ వేదిక జూన్ 21న ఢిల్లీ సదస్సులో రూపొందించిన కార్యక్రమాలన్నింటిలోను ఫెడరేషన్ పాల్గొంటుందని కౌన్సిల్ ప్రకటించింది. దేశమంతటా అంగన్ వాడీ వర్కర్లు ఈ కార్యక్రమాలలో పాల్గొనాలని విజ్ఞప్తి చేసింది.

### కనీస వేతనాలు అమలు సమస్యపై

సి.ఐ.టి.యు. ధర్నా

శ్రీ కాకుళం జిల్లా కంచలి మండల కేంద్రం వద్ద కనీసవేతనాల సమస్యపై రాష్ట్ర వ్యాప్తంగా ఆందోళనలో భాగంగా కంచికామాక్షీ కొబ్బరి కార్మిక యూనియన్, కంచలి వారు 40 మందితో ధర్నా జరిపారు. ఈ ధర్నా నుద్దేశించి జిల్లా సి.ఐ.టి.యు. కార్యదర్శివర్గ సభ్యులు శ్రీ అల్లు సత్యన్నారాయణ ప్రసంగించారు.

కనీసవేతనం 1250/- రూలకు తక్కువ కాకుండా ఉండాలని, ప్రస్తుతం ఉన్న కనీసవేతనం యాజమాన్యవర్గాలన్నీ అమలు జరిగేలా లేబరు డిపార్టుమెంటు ద్వారా చర్యలు తీసుకోవాలని, కనీసవేతనం వర్తించని ముతా, రిక్షా, భవన నిర్మాణ కార్మికులకు మొదలగు అసంఘటిత రంగ కార్మికులకు వెంటనే కనీసవేతనాలు ప్రకటించాలి, హైకోర్టు తీర్పు ప్రకారం వి.డి.ఎ.ను అమలు పర్చువిధంగా యాజమాన్యాలపై చర్యతీసుకోవాలని, కార్మికులకున్న సంక్షేమపథకాలు, భద్రతపథకాలు అమలుపర్చేలా చూడాలని మొదలగు డిమాండ్లతో స్థానిక ఎమ్.ఆర్.ఓ.కు, సోంపేట లేబరు ఇన్ స్పెక్టర్ వారికి అందజేసిన వినతి పత్రంలో కోరారు.

పై కార్యక్రమానికి జిల్లా కౌన్సిల్ సభ్యులు శ్రీ మునకాల పురుషోత్తం, శ్రీ మతి ఇసురు శేషమాల, ఎమ్.శేషగిరి, ఎమ్.దాలయ్య, బి.సీతమ్మ, జి.కామమ్మలు నాయకత్వం వహించారు.

### ఎఫ్.సి.ఐ. మహాసభ

ఎఫ్.సి.ఐ. గోడౌన్ లో ఉన్న సమస్యలపై కార్మికులందరూ ఐక్యంగా పోరాడాలని జూలై 10న హనుమాన్ జంక్షన్ లో ఎఫ్.సి.ఐ. గోడౌన్ లో జరిగిన ఎఫ్.సి.ఐ. ముతా వర్కర్స్ యూనియన్ 7వ మహాసభలో కృష్ణా జిల్లా సి.ఐ.టి.యు ప్రధాన కార్యదర్శి శ్రీ డి.వి.కృష్ణ పిలుపునిచ్చారు. రాష్ట్ర వ్యాప్తంగా ఎఫ్.సి.ఐ., సి.డబ్ల్యు.సి. సివిల్ సపై ముతా కార్మికుల తమ సమస్యలపై అనేక ఆందోళనలు చేస్తున్నారని

మనం కూడా ఆందోళనలో భాగస్వాములు కావాలని అన్నారు. రైతు సంఘం జిల్లా కార్యదర్శి శ్రీ వై.కేశవరావు మాట్లాడుతూ కేంద్ర, రాష్ట్ర ప్రభుత్వాలు కార్మిక చట్టాలను అమలు చేయటం లేదని, కార్మికులంతా ఐక్యంగా పోరాడి చట్టాలు అమలు చేయించుకోవాలని, నూతన ఆర్థిక విధానాల వలన కార్మిక వర్గంకు తీవ్ర ప్రమాదం వాటిల్లుతుందని పేటిపై జరిగే ఆందోళనలలో కార్మికులంతా భాగస్వాములు కావాలని అన్నారు. మహాసభలో ఎఫ్.సి.ఐ. గోడౌన్ లో మంచినీటి కోసం రిగ్ బోర్ వేసి మంచి నీటి సదుపాయం కల్పించాలని, బస్తాబరువు 50 కి. కుదించాలని, ప్రమాదంలో మరణించిన కార్మికులకు నష్ట పరిహారం యివ్వాలని, ఈ.ఎస్.ఐ., గ్రామ్యుటీ వంటి సౌకర్యాలు కల్పించాలని ఏకగ్రీవంగా తీర్మానించింది. ఈ మహాసభలో యూనియన్ అధ్యక్షులుగా శ్రీ గట్టెంగొల్లి, కార్యదర్శిగా శ్రీ వడ్డాది సత్యన్నారాయణ, కోశాధికారిగా శ్రీ వేర్ల రమేష్ లు ఆఫీస్ బేరర్లుగాను, 8 మంది కమిటీ సభ్యులుగాను ఎన్నికయ్యారు. ఈ మహాసభలో నూజివీడు డివిజన్ కార్యదర్శి శ్రీ పాతూరి రవి, డివిజన్ సి.ఐ.టి.యు. కార్యదర్శి శ్రీ అవిర్నేని ప్రసాద్, జిల్లా సి.ఐ.టి.యు. కార్యదర్శి శ్రీ ఎన్.సిహెచ్. శ్రీనివాస్ లు పాల్గొన్నారు.

### పీర్ లెస్ ఉద్యోగుల తృతీయ వార్షిక సమావేశం

పీర్ లెస్ ఉద్యోగుల సంఘం (సి.ఐ.టి.యు. అనుబంధం) శ్రీ కాకుళం శాఖ తృతీయ వార్షిక సమావేశం తే. 23.07.94 న పీర్ లెస్ బ్రాంచి ఆఫీసు నందు శ్రీ కె.యస్.ప్రకాశరావు అధ్యక్షతన జరిగింది.

సమావేశం ప్రారంభిస్తూ ఆలిండియా పీర్ లెస్ ఎంప్లాయిస్ యూనియన్ దక్షిణ మధ్య మండల కమిటీ కన్వీనర్ శ్రీ టి.పి.సి. రాజు మాట్లాడుతూ కేంద్ర ప్రభుత్వ ఆర్థిక, పారిశ్రామిక విధానాలు కార్మికులపై ప్రతికూల ప్రభావం చూపిస్తున్న నేపథ్యంలో అన్ని ట్రేడ్ యూనియన్లు, ప్రజా సంఘాల ఆధ్వర్యంలో 29 సెప్టెంబరున జరగబోయే పారిశ్రామిక సమ్మెను జయప్రదం చేయవలసిందిగా కోరారు. దక్షిణ మండల ఉపాధ్యక్షులు శ్రీ ఎ.వి. రమణారావు ప్రసంగిస్తూ పీర్ లెస్ కంపెనీ జాతీయకరణకై ఉద్యోగులందరూ ఒకే త్రాటిపై నిలిచి పోరాడవలసిన ఆవశ్యకతను గూర్చి నొక్కి చెప్పారు. సమావేశంలో స్థానిక ఎల్.ఐ.సి. ఉద్యోగుల సంఘ అధ్యక్షులు శ్రీ ఆదినారాయణ, జిల్లా టెలికాం ఉద్యోగుల తరపున శ్రీ పాణిగ్రహి, పీర్ లెస్ ఫీల్డ్ ఎంప్లాయిస్ యూనియన్ తరపున శ్రీ రమణాజీ రావు మరియు ఆలిండియా పీర్ లెస్ ఆఫీసర్స్ తరపున శ్రీ ఎమ్. సన్యాశిరావు ఉద్యోగులనుద్దేశించి ప్రసంగించారు.

సమావేశం 1994 సంవత్సరమునకు గాను నూతన కార్యపథ్యాన్ని ఏర్పాటుచేసింది.



సమావేశం ఈ క్రింది తీర్మానాల్ని ఏకగ్రీవంగా ఆమోదించింది.

1. కేంద్ర ప్రభుత్వ నూతన పారిశ్రామిక, ఆర్థిక విధానాలకు వ్యతిరేకంగా మరియు సెప్టెంబరు 29న జరుపతలపెట్టిన పారిశ్రామిక బండ్ ను జయప్రదం చేయాలని.
2. ఇన్సూరెన్స్, బాంకింగ్ రంగాల ప్రయివేటీకరణను వ్యతిరేకించాలని
3. పీఠ్ లెస్ కంపెనీ జాతీయకరణ చేయాలని,
4. ఆఫీసర్స్ ఓరియంటెడ్ బ్రాంచిల ఏర్పాటుకు వ్యతిరేకంగా తీర్మానించింది సమావేశం శ్రీ జి.శ్రీనివాసరావు వందన సమర్పణతో ముగిసినది.

### కనీసవేతనాల అమలు సమస్యపై - మందస

#### ఎమ్.ఆర్.ఓ.కు వినతిపత్రం సమర్పణ

శ్రీకాకుళం జిల్లా మందస మండలములో మందస వర్కింగ్స్ యూనియన్ రాష్ట్రవ్యాప్తంగా ఆందోళనలో భాగంగా కనీసవేతనాలు అమలు సమస్యపై స్థానిక ఎమ్.ఆర్.ఓ.కు వినతి పత్రం సమర్పించింది.

1. కనీసవేతనం 1250/- రూ॥లకు తక్కువ లేకుండా ఉండాలని.
2. ప్రస్తుతమున్న కనీస వేతనం యాజమాన్యవర్గాలన్నీ అమలు జరిపే

లా లేబరు డిపార్టుమెంటు ద్వారా చర్యల తీసుకోవాలని

3. కనీసవేతనాల వర్తించని ముతా, రిక్తా, భవన నిర్మాణ కార్మికులు మొదలగు అసంఘటిత రంగ కార్మికులకు వెంటనే కనీసవేతనం ప్రకటించాలని

4. హైకోర్టు తీర్పు ప్రకారం వి.డి.ఏ.ను అమలు పరచేవిధంగాను, యాజమాన్యాలపై చర్యతీసుకోవాలి. కార్మికులకు ప్రావిడెంటు ఫండు, గ్రామ్యూటీ, సంక్షేమనిధి మొదలగు సౌకర్యాల అమలుపరచేలా చూడాలి.

5. సివిల్ సప్లై హమాలీలకు లోడింగు, అన్ లోడింగు చార్జీలు పెంచాలి.

6. మందసలో దేవాదాయ భూమి ప్రభుత్వం స్వాధీనం చేసుకుని పేదలైన కార్మికులకు ఇండ్ల పట్టాలనివ్వాలని కోరుతూ స్థానిక కళాసీల, బ్రాక్టరు కార్మికులు, రిక్తా కార్మికులు, సివిల్ సప్లై హమాలీలతో పాటు శ్రీయుతులు కొల్లి సత్యన్నారాయణ మందస వర్కింగ్స్ యూనియన్ అధ్యక్షులు, అల్లు సత్యన్నారాయణ, సి.ఐ.టి.యు. జిల్లా కార్యదర్శి వర్గ సభ్యులు వై.క్రిష్ణమోహన్, రిక్తావర్కింగ్స్ యూనియన్ అధ్యక్షులు నాయకత్వాన వినతి పత్రం సమర్పించారు.

## జయప్రదంగా కరీంనగర్ జిల్లా మహాసభ

కరీంనగర్ జిల్లా సిఐటియు మహాసభ సెప్టెంబర్ 24, 25 తేదీల్లో కరీంనగర్ పట్టణంలో జరిగింది. 24వ తేదీ 3వేల మందితో పెద్ద ప్రదర్శన జరిగింది. అసంఘటితమైన బీడి, హమాలీ కార్మికుల నుండి ఎల్ ఐ సి, బ్యాంకు, పియర్ లెస్ ఉద్యోగులు సైతం వారి వారి బ్యానర్లతో ప్రదర్శనలో పాల్గొనటం విశేషం.

అనంతరం జరిగిన బహిరంగసభలో శ్రీ ముకుందలాల్ మిశ్ర అధ్యక్షత వహించారు. రాష్ట్ర ఉపాధ్యక్షురాలు శ్రీ అల్లూరి సత్యనారాయణ రాష్ట్ర నాయకులు శ్రీ సుధాభాస్కర్, డివై ఎఫ్ ఐ రాష్ట్ర సహాయ కార్యదర్శి శ్రీ సురేంద్ర ప్రధాన వక్తలుగా పాల్గొని ఉపన్యసించారు. జిల్లా నాయకులు శ్రీ కె. రాఘవులు కూడ ప్రసంగించారు.

ప్రతినిధుల సభ : 25న జరిగిన ప్రతినిధుల సభలో జగిత్యాల, సిరిసిల్ల, మెట్ పల్లి, కోరుల్ల మొలిన ప్రాంతాల నుండి 200 మంది పాల్గొన్నారు. శ్రీ అల్లూరి మాట్లాడుతూ రాష్ట్ర కార్మికవర్గం ఈనాడు ఎదుర్కొంటున్న వివిధ సమస్యలను ప్రస్తావించారు. కేంద్ర రాష్ట్ర ప్రభుత్వాల కార్మిక వ్యతిరేక విధానాలను ఆయన తీవ్రంగా దుయ్యబట్టారు.

అనంతరం కె. రాఘవులు ప్రవేశపెట్టిన కార్యదర్శి నివేదికలో హమాలీ రైస్ మిల్, అంగన్ వాడీ బీడి మొలిన కార్మికుల సమస్యలపై నిర్వహించిన పోరాటాలను వచ్చిన అనుభవాలను వివరించారు. దానిపై 200 మంది ప్రతినిధులు చర్చల్లో పాల్గొన్నారు.

అనంతరం శ్రీ సుధాభాస్కర్ ఉద్యమాభివృద్ధికి వివిధ సూచనలిస్తూ ప్రసంగించారు. శ్రీ ఐలయ్య, శ్రీ కనకయ్య ముకుందలాల్ మిశ్రలు అధ్యక్షవర్గంగా వ్యవహరించారు.

అధ్యక్ష ప్రధాన కార్యదర్శులుగా శ్రీ ముకుందలాల్ మిశ్ర, శ్రీ కె. రాఘవులు మరో 7 మంది ఆఫీసు బేరర్స్ గా, 29 మందితో జిల్లా కమిటీ ఏర్పడింది.

**Read  
Working Class**



విద్యుత్ షాకు (3వ పేజీ తరువాయి)

3. అత్యంత నాణ్యమైన విద్యుత్ పరికరాలను ఉత్పత్తి చేసే 'BHEL' ఆర్డర్లు లేక నాశనమౌతుంది.

4. విద్యుత్తు ఉత్పత్తికి అవసరమైన గ్యాస్ దిగుమతి చేసుకోవాలి కాబట్టి మన దిగుమతులు పెరిగి వ్యాపార లోటు పెరుగుతుంది.

నేడు విద్యుచ్ఛక్తి లేకుండా జనజీవనం ఒక్క క్షణం గడవదు. అటువంటి కీలక రంగాన్ని ప్రభుత్వం తన ఆధీనంలో ఉంచుకోకుండా విదేశీ కంపెనీల చేతుల్లో పెట్టడమంటే మన దేశ భవిష్యత్తుని వారి కప్పగించినట్లే అవుతుంది. వాళ్ళ అడుగులకి మడుగులొత్తాలి. లేని నాడు మన దేశ పరిస్థితి అంధకార బంధురమౌతుంది. ఇంతవరకు మన దేశంలో ఉత్పత్తి అయిన విద్యుచ్ఛక్తిని రైతులకు, గృహోపయోగానికి తక్కువ రేటుకి సరఫరా చేసే తద్వారా వచ్చిన నష్టాన్ని పరిశ్రమలనుండి ఎక్కువ వసూలు చేయటం ద్వారా భర్తీ చేయబడేది. దీన్నే 'క్రాస్ - సబ్సిడైజేషన్' అంటారు. విద్యుచ్ఛక్తి ఉత్పత్తి పైవేటు వారికి అప్పచెప్పిన తరువాత 'క్రాస్ సబ్సిడైజేషన్' ఉపసంహరించబడుతుంది. దీని వలన రైతులు, సామాన్య ప్రజానీకానికి ఎక్కువ రేటుకి విద్యుచ్ఛక్తిని అమ్ముతారు. తత్కారణాన వ్యవసాయం కుంటుపడుతుంది. విద్యుచ్ఛక్తి ఉత్పత్తి పైవేటు వారికి అప్పచెప్పటం సర్వ విధాలా నష్టదాయకం.

అందుకే దేశానికి తగిలే ఈ విద్యుత్ షాక్ ను నివారించాల్సిన కర్తవ్యం మనందరిపైనా ఉంది. ఈ కర్తవ్య నిర్వహణలో సెప్టెంబర్ 29 సమ్మె ద్వారా మనం మరో అడుగు ముందుకు వేయాలి.

ఎగుమతులపై ఆధారపడ్డ జోన్ (4వ పేజీ తరువాయి)

వారానికి 56 గంటలు మీరు పనిచేస్తారు. కొన్ని సందర్భాల్లో అదనపు వేతనం లేకుండానే ఓ.టి. చేయించుకుంటారు. 1988లో Advanced Power Display Systems లో వారంతపు కేలపు లేకుండా 15 రోజులు ఏకధాటిగా పనిచేయించుకుంటే ఒక ఉద్యోగిని తండ్రి కార్మికశాఖకు ఫిర్యాదు చేశాడు. వారు పరిశీలించి అటువంటిదేమి లేదని తేల్చిపారేశారు.

ఈ తప్పనిసరి ఓ.టి.లు చేయటానికి మహిళా కార్మికులు ఇళ్ళవద్ద తెల్లవారుఝామున 3 గంటలకే బయల్దేరతారు. వివాహిత మహిళలు పిల్లలకు, భర్తలకు చాకిరి చేసుకుని బయలుదేరటం ఎంత కష్టతరమో ఊహించుకోవచ్చు. ఈ ఎలక్ట్రానిక్ పరిశ్రమల్లో ఎగుమతుల ఆర్డర్ సకాలంలో పూర్తికావాలని విపరీతమైన పనిభారం మోపుతారు. కొద్దిగా చెడిపోయినా, ఆలస్యం జరిగినా దాన్ని కార్మికుల వద్ద నుండే వసూలు చేస్తారు.

రోజంతా అతి చిన్నవి, సున్నితమైనవి అయిన ఎలక్ట్రానిక్ వస్తువులతో పనిచేయటం వల్ల నడుం నొప్పులు, తల, కళ్ళు తీవ్రమైన

నొప్పి, మొలిన జబ్బులతో ఈ మహిళా కార్మికులు బాధపడుతున్నారు. అయితే యాజమాన్యాలు వీరి కొరకు "యోగాభ్యాసం" తరగతులు నిర్వహిస్తున్నారని దాంతో ఈ సమస్యలన్నీ పోతాయని డైరెక్టరేట్ ఆఫ్ ఇండస్ట్రియల్ హెల్త్ అండ్ సేఫ్టీ వారు చేతులు దులుసుకుంటున్నారు. కాని సుదూర ప్రాంతాల నుండి ఎంతో ప్రయాసపడి డ్యూటీలకు వచ్చే ఈ కార్మికులకు ఈ యోగాభ్యాసానికి సమయం కుడానా?!

బొంబాయిని మరో హాంగ్ కాంగ్ చేస్తానన్న శరద్ పవార్ మాటలకు అర్థం ఇదే! భారదేశాన్ని అభివృద్ధి పథంలో నడిపిస్తామన్న పి.వి.గారి పలుకులకు సజీవ రూపం ఇదే!

కార్మికుల రక్తమాంసాలు పిండుకుని పెట్టుబడిదారులు జేబులు నింపుకునే మార్గమే ఈ ఎక్స్ పోర్ట్ ప్రొసెసింగ్ జోన్స్.

మనదేశ స్వావలంబనకు (13వ పేజీ తరువాయి)

గురించి ఆలోచించడానికి ఇష్టపడని సంకుచిత వైఖరి అందరిలో ప్రబలడం వల్లే ఇటువంటి వైపరీత్యాలు సంభవిస్తున్నాయి.

ప్ర : మరి మీరు ప్రస్తుతం కాలం ఎలా గడుపుతున్నారు ?

జ : ఇంటి పనులలో, పుస్తక పఠనంలో కాలం గడిచి పోతోంది.

ప్ర : మీకే పుస్తకాలు ఇష్టం ?

జ : జీవశాస్త్ర గ్రంథాలు నాకు అన్నిటికన్నా ఇష్టం. జీవపరిణామ క్రమాన్ని ఎక్కువగా అధ్యయనం చేస్తుంటాను. జెనిటిక్ ఇంజనీరింగ్ పై పుస్తకాలు చదువుతాను. జీవశాస్త్రం తరువాత మనోవిజ్ఞాన శాస్త్రం నాకెక్కువ ఇష్టం. ఫ్రాయిడ్, యూంగ్ వంటి మనోవిశ్లేషణ శాస్త్రజ్ఞుల రచనలు చదువుతుంటాను. సామాజిక శాస్త్రాలను, మార్క్సిజం వంటి రాజకీయ సిద్ధాంతాలను కూడా అధ్యయనం చేస్తుంటాను.

ప్ర : మార్క్సిజం చెప్పే సమసమాజ రాజకీయ, ఆర్థిక, తత్వ శాస్త్రాలను మీరు ఇష్టపడతారా ?

జ : మార్క్సిజాన్ని నేను ఒక అద్భుతమైన శాస్త్రంగా పరిణిస్తాను. సమాజ సమూల పరివర్తనకు, ఆర్థిక, సామాజిక అసమానతల తొలగింపునకు మార్క్సిజం ఒక్కటే పరిష్కారం. అయితే దురదృష్టవశాత్తూ మార్క్సిజం ప్రపంచమంతటా ఒకమూఢమతంగా మారిపోయింది. ఆచరణ అపమార్గం పట్టి అది అభాసుపాలైంది.

ప్ర : ఇంతకీ మన దేశ దుస్థితికి మూల కారణం ఏమిటని మీరనుకుంటున్నారు?

జ : జాతిగా మనకి ఆత్మగౌరవం లేకపోవటమే అన్ని జాడ్యాలకు మూల కారణం.

ప్ర : మీ జీవితంలో మరపురాని సన్నివేశం ఏది?

జ : హైస్కూలు నుంచి బియస్సీ వరకు వారాలు చేస్తూ చదువుకున్న నేను బియస్సీ కాగానే ట్యూషన్లు చెప్పి నెలకు ఇరవై రూపాయలు సంపాదిస్తూ నా కాళ్ళపై నేను స్వతంత్రంగా నిలబడిన సన్నివేశాన్ని మరపురానిదిగా గుర్తిస్తాను.



## ఇది ప్రపంచ బ్యాంకు రాజకీయం

తాను తటస్థంగా ఉంటానని, కేవలం ఆర్థిక అంశాల మీద మాత్రమే ఆధారపడి అప్పులిస్తానని ప్రపంచబ్యాంకు చెప్పుకునేది నిజమేనా? కాదు

- దక్షిణాఫ్రికా, పోర్చుగల్లు వర్గ వివక్షతలు పాటిస్తున్నాయి కావున ఆ రెండు దేశాలకు వీ విధమైన ఆర్థిక సహాయం చేయరాదని 1965 డిసెంబర్ లో ఐక్యరాజ్యసమితి తీర్మానం చేసింది. కాని ప్రపంచ బ్యాంకు ఆ రెండు దేశాలకు తన స్నేహహస్తం అందిస్తూనే వచ్చింది.
- 1947లో ప్రపంచబ్యాంకు నెదర్లాండ్స్ కు చేసిన 1950 లక్షల డాలర్ల సహాయాన్ని ఆ దేశం ఇండోనేషియాలో వలసవాద వ్యతిరేక పోరాటాన్ని అణచివేయడానికి వాడుకుంది.
- 1971లో చిలీలో సాల్విడార్ అలెండే ప్రభుత్వం అధికారంలోకి రాగానే అన్ని రకాల అప్పులు నిలిపివేసిన ప్రపంచబ్యాంకు 1973లో ఆ ప్రభుత్వాన్ని సీఐఎ కూల్చివేసిన తర్వాతనే తిరిగి ప్రారంభించింది.

“భారత దేశంలో అవలంబిస్తున్న సోషలిజం కమ్యూనిజం ఎంత మాత్రం కాదు. ఇది రాజ్య పెట్టుబడి దారి విధానం కూడా కాదు. పోటీలో నిల్వగల ప్రైవేటు రంగానికి నర్వదా మేము పెద్దసీటు వేస్తాము. ఎప్పుడైనా ప్రైవేటు పరిశ్రమలను జాతీయం చేయవల్సివస్తే వాటికి సగౌరవంగా తగిన నష్టపరిహారం చెల్లిస్తాము. అమెరికాలో వున్న చైతన్యానికి ఏమాత్రం తీసిపోని విధంగా మా వ్యవస్థను రూపొందిస్తున్నాము”

(1957లో ఆనాటి ఆర్థిక మంత్రి టి. క్రిష్ణమాచారి అమెరికాలో చేసిన ఉపన్యాసం నుండి)

## ఈనాటి యీ బంధ మేనాటిదో !

భారతదేశానికి ప్రపంచబ్యాంకుకు ఉన్న బాదరాయణ సంబంధం ఏమిటి ? ఇండియా కొత్తగా ప్రపంచ బ్యాంకు వలలో చిక్కుకుందా?

1944 జూన్ లో అమెరికాలో సమావేశమైన 14 దేశాల్లో ఇండియా ఒకటి. బ్రెట్టన్ వుడ్స్ సమావేశానికి ఎజెండా అక్కడే ఖరరారు చేశారు. ఆ బారసాలలో ప్రపంచబ్యాంకుకు ఇంటర్నేషనల్ బ్యాంకు ఫర్ రికనస్ట్రక్షన్ అండ్ డెవలప్ మెంట్ అని నామకరణం చేసింది కూడా భారతీయులే. ఆనాటి మన ప్రతినిధి వర్గంలోని హేమామేషీలెవర్ చూద్దాం.

నాయకుడు సర్ జెర్మి రెయిస్ మాన్, సర్ సి.డి.దేశ్ ముఖే (అప్పటి రిజర్వు బ్యాంకు గవర్నర్) సర్ థియోడార్ జార్జి (భారత ప్రభుత్వ మొదటి ఆర్థిక సలహాదారు) ఎ.డి.ప్రొఫ్ (బొంబాయి ప్లాను నిర్మాతల్లో ఒకరు) బి.కె. మదన్ (తర్వాత ఐఎమ్ఎఫ్ లో భారతదేశ ప్రతినిధి అయ్యాడు).

రుణానందలహరి - 1949లో భారత రైల్వేల కోసం 240 లక్షల డాలర్లు మొట్టమొదటిసారి ఐఎమ్ఎఫ్ నుండి అప్పు చేశాము. అదిబోణి. 1949-59 మధ్య ప్రపంచబ్యాంకు ఆరుకోట్ల డాలర్ల 20 అప్పులు మాత్రమే మంజూరు చేసింది. 1960-69 మధ్య అది మూడు రెట్టు పెరిగి 180 కోట్లు డాలర్లకు చేరింది. గత 45 సంవత్సరాల్లో ప్రపంచబ్యాంకు అప్పు 420 కోట్ల డాలర్ల మేరకు మన దేశంలోకి వచ్చింది.

మొదటి దశలో అమెరికన్ సహాయం, ఐఎమ్ఎఫ్ లో కలిసి మన దేశంలో విధాన మార్పుల కోసం వత్తిడి చేసిన ప్రపంచ బ్యాంకు 1980, 90 దశకాల్లో నేరుగానే జోక్యం చేసుకుంటున్నది. అప్పు పెరిగిందిగా మరి !!!



## బి.ఐ.ఎస్.ఆర్. యాత్ర - వైకుంఠ యాత్ర

1991, 1992, 1993 సంవత్సరాల్లో బి.ఐ.ఎస్.ఆర్.కు నివేదించిన  
పబ్లిక్ సెక్టారు ఖాయాలావం.

అమలు - 106

బి.ఐ.ఎస్.ఆర్. పరిష్కరించినవి - 12

లిక్విడేషన్ కు ఆర్డరు ఇచ్చినవి - 10

బి.ఐ.ఎస్.ఆర్.కు పంపడమంటే స్మశానానికి పంపినట్లేనని ప్రేడ్ యూనియన్లు  
ఆందోళన చెందుతున్నాయంటే ఆశ్చర్యమేమంది ?

+ + +

### అప్పుల ఊబిలో

విదేశాలనుండి తీసుకున్న అప్పు స్వదేశంలో చేసిన అప్పు మొత్తం కలపి 1993 - 94 సంవత్సరం  
చివరకు మన అప్పు రు. 7 లక్షల 9 వేల 808 కోట్లు రూపాయలు. (7,09,808). దీని మీద మన  
చెల్లించిన వడ్డీ 44 వేల 939 కోట్లు రూపాయలు. (44,939)

ఇలాగయితే మనం అప్పుల ఊబినుండి బయటపడేదెప్పుడు ? మనదేశం బాగుపడేదెల్లా ?

+ + +

### ప్రపంచ బ్యాంకు తప్పుడు సలహా

హోల్డియా లోని ఒక ప్రాజెక్టుకు సంబంధించి సాంకేతికంగా తప్పుడు సలహానిచ్చినందున కేంద్ర  
ప్రతిపాదించిన వందకోట్ల రూపాయల ప్రాజెక్టు ఫలితమివ్వలేదని పశ్చిమ బెంగాల్ మత్స్య శాఖా మంత్రి  
కిరణ్మయనందా పత్రికల వారికి తెలియచేశారు.

నిపుణులనబడే ప్రపంచ బ్యాంకు నిపుణులకు ప్రాజెక్టు విషయంలో ఏలాంటి అనుభవంవున్నట్లు కనిపించడం  
మత్స్యకారులకు నష్టకరమైన ఏ ప్రాజెక్టునైనా తమ ప్రభుత్వం ఆమోదించడని మంత్రి చెప్పారు. కేంద్రం యీ ప్రాజెక్టు  
సంబంధించి రాష్ట్ర ప్రభుత్వంతో చర్చించలేదన్నారు. అలాగే మరొక ప్రాజెక్టు గురించి కూడా మంత్రి విమర్శించి  
గరి 400 కోట్ల రూపాయల ప్రాజెక్టు. దీని గురించి చర్చిస్తామని మాటయిచ్చి కూడా ప్రపంచ బ్యాంకు ఇచ్చి అ  
ంయూ తాత్సర్యం చేస్తున్నదన్నారు.



బస్తీ మే సవాల్!

బాకీలు వసూలు చేస్తాం !!

మీ రెవరికైనా అప్పు లిచ్చారా ?

పాపం! బాకీలు వసూలు కావటం లేదా ?!

ఏం ఫికర్ లేదే ! సిటి బ్యాంకు నడగండి ఎల్లా వసూలు చేసుకోవాలో.

చక్కటి సూక్తిముక్తావళి వినిపిస్తుంది.

సిటి బ్యాంకు అమెరికా వారిది. మనదేశంలో కేవలం తాను నిర్ణయించుకున్న వ్యక్తులతోనే వ్యాపారం చేసే బ్యాంకది. అయితే ఓ ఇంపార్టెంట్ విషయముందోయ్ ! ఇది వ్యాపారం చేసేది ఇండియాలోనే అయిన పద్ధతులన్నీ అమెరికన్ 'రాంబో' పద్ధతులే. అప్పు తీసుకున్న వారు సకాలంలో చెల్లించక పోయే సరికి నలుగురు గూండాల్ని పంపించి తన్ని వసూలు చేసుకుందీ బ్యాంకు ! ఇది మన దేశంలో బహుశా ఓ "నూతన పద్ధతి". ఇంకేముంది. దీంతో కొన్ని జాతీయ బ్యాంకులు ఈ పద్ధతి ప్రారంభించాయి. ఇది చూసి కొందరు పౌరులు ఇదే పంథా తొక్కుతున్నారు. వ్యాపారం లాభసాటిగా మారే సరికి గ్యాంగ్ లీడర్లు, ఏజెన్సీలు వెలిసినాయి. "ఎకనామిక్ టైమ్స్" దక్షిణ ఢిల్లీలోని భరత్ సింగ్ తో ఇంటర్వ్యూ చేస్తే తాము నిజాయితీగా వుంటామని, ముందు బాకీ దారుకు నచ్చ చెప్తామని, తర్వాత బెదిరిస్తామని మూడవ దశలో దేహశుద్ధి చేసి వసూలు చేస్తామని చెప్పాడు. బాకీ మరీ మొండిదైతే వసూలు చేసిన దాన్లో 50 శాతం పైగాను, లేకుంటే 20, 30 శాతం ఫీజు వసూలు చేస్తామని శలవిచ్చారు భరత్ సింగ్ గారు. పోలీసులు కూడా తమకు ఎంతో చేదోడువాదోడుగా వుంటారని ఈయన చెప్పాడు. తమదగ్గరికి వచ్చే వ్యక్తుల కన్నా సంస్థలే ఎక్కువని భరత్ సింగ్ చెప్పాడు.

ఇంకేం ?

పి వి గారి ఎన్నికల వాగ్దానం కూడా "నెరవేరింది" !

నిరుద్యోగ సమస్యకు చక్కటి పరిష్కారం !!

నిరుద్యోగులారా ! పారాహుషార్ !!!

From

© : 612474

Editor

**KARMIKA LOKAM**

C.I.T.U. Office,

N.V.B. Smaraka Kendram,

1-1-60/4, Musheerabad,

Hyderabad - 20.

**Address**

To





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO/A276
పుస్తకం పేరు	కౌటక లాకౌ
తారీఖు	24/8/23
ముందు లభ్య	yes
వెనుక లభ్య	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Murika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good